

హైదరాబాద్: ఎన్కౌంటర్పై న్యాయ విచారణ జరిపించాలని సీపీఐ ఎమ్మెల్యే కూనంనేని సాంబశివరావు డిమాండ్ చేశారు. “మావోయిస్టుల ఎన్కౌంటర్పై తక్షణమే అపిలేషన్లు వేయాలి. ఎన్కౌంటర్పై గురు వారం రోండ్ టేబుల్ సమావేశం నిర్వహిస్తున్నాం. మావోయిస్టుల పక్షాన న్యాయ పోరాటం చేస్తాం. హిందూ కోరితే ఆశ్రయం ఇస్తే వాళ్ళం. అతన్ని నేనే డిజిపీకి సరెండర్ చేయించే వాడిని. హిందూను చంపి ఎన్కౌంటర్ అంటున్నారు. ఎన్కౌంటర్ అంటే పరస్పరం కాల్పులు జరపడం. ఏకపక్షంగా కాల్పులు జరపడాన్ని బండి సంజయ్ ఎన్కౌంటర్ అంటున్నారు. మావోయిస్టులతో చర్చించి సమస్యలను తెలుసుకోవాల్సింది పోయి చంపుతున్నారు. 2026 మార్చి కల్లా మావోయిస్టులను అంతం చేస్తామని కేంద్ర హోం మంత్రి అమిత్ షా ప్రకటించారు. అంతం చేయడానికి ఇదే వైసానా యుద్ధమా? కాల్పులు చేరమించుకుంటున్నామని ప్రకటించినా చంపుతున్నారు. దండకారణ్యంలో ఖనిజాల కోసమే మావోయిస్టులను చంపుతున్నారు” అని కూనంనేని ఆరోపించారు.

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి సంపుటి : 3 సంచిక : 296

గురువారం 20 నవంబర్ 2025

పేజీలు : 4

వెల : రూ. 2.00

మహిళల ఆత్మగౌరవానికి కోటి చీరలు: సీఎం రేవంత్ రెడ్డి

హైదరాబాద్, నవంబరు 18 : కోటి మంది మహిళలకు కోటి ఇందిరమ్మ చీరలు అందజేస్తామని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. అర్బులైన ప్రతీ మహిళకు ఇందిరమ్మ చీరలను అందజేస్తామని పేర్కొన్నారు. దేశంలో రాజకీయ శూన్యత ఏర్పడిన సమయంలో ఇందిరాగాంధీ ప్రధానిగా బాధ్యతలు చేపట్టారని గుర్తుచేశారు. అంబేద్కర్ ఆశయ కోసం ఇందిరాగాంధీ ఎంతో కృషి చేశారని కొనియాడారు. ఇవాళ(బుధవారం) ఇందిరమ్మ చీరల పంపిణీని ముఖ్యమంత్రి రేవంత్ రెడ్డి ప్రారంభించారు. ఈ సందర్భంగా పలువురు లబ్ధిదారులకు చీరలను అందజేశారు. అనంతరం ముఖ్యమంత్రి ప్రసంగించారు. **ఇందిరమ్మే సాధ్యం..** బ్యాంకుల జాతీయీకరణ, అగ్రికల్చర్ ల్యాండ్ సీలింగ్ చట్టాన్ని తీసుకువచ్చి పేదలకు భూములు పంచి, పేదలకు ఇండ్లు కట్టించినా అది ఇందిరమ్మకే సాధ్యమైందని గుర్తుచేశారు. పాకిస్థాన్తో భారతదేశానికి యుద్ధం జరిగిన సమయంలో ఢిల్లీగా నిలబడి ఎదుర్కొన్న ధీశాలి ఇందిరమ్మ అని కీర్తించారు. దేశానికి బలమైన నాయకత్వం అందించిన ఘనత ఇందిరాగాంధీదని ప్రశంసించారు. ఇందిరమ్మ స్ఫూర్తితో తమ ప్రభుత్వం ముందుకు వెళ్తుందని తెలిపారు. మహిళలకు పెట్రోల్ బంకులు ఇచ్చి ప్రోత్సహించామని వివరించారు. ఆర్టీసీలో వెయ్యి బస్సులకు మహిళలను యజమానులుగా చేశామని పేర్కొన్నారు సీఎం రేవంత్ రెడ్డి. **ఆడబిడ్డల పేరుతోనే ఇందిరమ్మ ఇళ్లు.** ‘మా ప్రభుత్వంలో మహిళల సంక్షేమంతో పాటు ఆర్థిక ఉన్నతి కలిగించే కార్యక్రమాలు చేపట్టాం. ఆడబిడ్డల పేరుతోనే ఇందిరమ్మ ఇళ్లు మంజూరు చేస్తున్నాం.

రాజకీయాల్లోనూ మహిళలకు తగిన ప్రాధాన్యం కల్పించాం. కోటి మంది ఆడబిడ్డలను కోటిశ్చరులుగా చేయాలని లక్ష్యంగా పెట్టుకుని పనిచేస్తున్నాం. తెలంగాణ ఆడబిడ్డలకు ప్రభుత్వం తరఫున సారే పెట్టి గౌరవించాలని భావించాం. అందుకే కోటి మంది ఆడబిడ్డలకు కోటి చీరలు పంపిణీ చేయాలని నిర్ణయించాం. ఇందిరమ్మ జయంతి రోజున ప్రారంభించిన ఈ కార్యక్రమం డిసెంబర్ 9వ తేదీ వరకు గ్రామీణ ప్రాంతాల్లో పంపిణీ చేస్తాం. అలాగే, మార్చి 1వ తేదీ నుంచి 8వ తేదీ మహిళా దినోత్సవం వరకు పట్టణ ప్రాంతాల్లో అందజేస్తాం. ఈ విషయంలో మహిళలు ఆందోళన చెందొద్దు.. ప్రతీ ఆడబిడ్డకు చీరలను అందిస్తాం. మొదటి విడతలో 65 లక్షల చీరలు పంపిణీ చేస్తాం. చీరల ఉత్పత్తికి సమయం పడుతున్న నేపథ్యంలో రెండు విడతలుగా చీరలను పంపిణీ చేస్తున్నాం. మహిళా మంత్రులు, మహిళా ఎమ్మెల్యేలు, మహిళా అధికారులు ఇందిరమ్మ చీర కట్టుకోవాలి. మీరే బ్రాండ్ అంబాసిడర్ గా మారి ఆడబిడ్డల ఆత్మగౌరవాన్ని చాటాలి” అని సీఎం రేవంత్ రెడ్డి పిలుపునిచ్చారు.



చెన్నై: ప్రధానమంత్రి కిసాన్ సమ్మాన్ నిధి యోజన పథకానికి సంబంధించి 21వ విడత డబ్బులను ప్రధాని మోదీ విడుదల చేశారు. తమిళనాడు పర్యటనలో ఉన్న ప్రధాని.. డిబీటీ పద్ధతిలో లబ్ధిదారులైన రైతుల ఖాతాల్లో డబ్బులు జమ చేశారు. ఇప్పటి వరకు 20 విడతలుగా పీఎం కిసాన్ డబ్బులు వేసిన కేంద్ర ప్రభుత్వం.. ఇప్పుడు 21 విడత నిధులను రైతుల ఖాతాల్లోకి బదిలీ చేసింది. బుధవారం నాడు తమిళనాడులో కోయంబత్తూరులో ప్రధాని నరేంద్ర మోదీ పర్యటించారు. ఈ పర్యటనలోనే పీఎం కిసాన్ నిధులను విడుదల చేశారాయన. దేశ వ్యాప్తంగా 9 కోట్ల మంది రైతుల ఖాతాల్లోకి రూ. 18 వేల కోట్లకు పైగా నిధులు జమ చేశారు. ఈ సందర్భంగా మాట్లాడిన ప్రధాని.. వ్యవసాయంలో రసాయనాల వాడకాన్ని తగ్గించాలని రైతులను సూచించారు. అధిక రసాయన ఎరువులు, పురుగు మందుల వాడకం వల్ల భూమి సారం దెబ్బతింటుందన్నారు. రైతులు సేంద్రీయ వ్యవసాయానికి మొగ్గు చూపాలన్నారు. సేంద్రీయ వ్యవసాయంతో భూసారం పెరగడంతో పాటు.. అన్ని రకాలుగా మేలు జరుగుతుందన్నారు. ముఖ్యంగా వాతావరణ మార్పుల వల్ల ఎదురయ్యే సవాళ్లను సైతం ఎదుర్కునే అవకాశం ఉంటుందన్నారు ప్రధాని. దేశ రైతులు త్వణ ధాన్యాలను పండించడంపై ఖోకన్ పెట్టాలని ప్రధాని పిలుపునిచ్చారు. రైతులకు అండగా నిలిచే ఉద్దేశంతో పంట పెట్టుబడి సాయం కింద ఆర్థిక సాయం అందించేందుకు కేంద్ర ప్రభుత్వం పీఎం కిసాన్ సమ్మాన్ నిధి యోజన పథకాన్ని ప్రారంభించిన విషయం తెలిసిందే.

మారేడుమిల్లిలో మరో ఎన్కౌంటర్.. ఏడుగురు మావోయిస్టుల మృతి!



మారేడుమిల్లి: ఏపీ ఎజెన్సీలోని మారేడుమిల్లి అటవీ ప్రాంతంలో మరోసారి ఎదురుకాల్పులు జరిగాయి. తెల్లవారుజామున భద్రతా బలగాలు, మావోయిస్టులకు మధ్య జరిగిన ఎదురుకాల్పుల్లో ఏడుగురు మావోయిస్టులు మృతిచెందారు. మృతుల్లో ముగ్గురు మహిళలు, నలుగురు పురుషులు ఉన్నారు. వీరంతా ఛత్తీస్ గఢ్ కు చెందినవారిగా తెలుస్తోంది. మృతులను మావోయిస్టులు జోగారావు అలియాస్ టెక్ శంకర్, సీత అలియాస్ జ్యోతి, సురేశ్, గణేశ్, వాసు, అనిత, షమ్మిగా గుర్తించారు. మరోవైపు మారేడుమిల్లి అటవీ ప్రాంతంలో భద్రతా బలగాల కూంబింగ్ కొనసాగుతోంది. మృతదేహాలను రంపచోడవరం ఏరియా ఆస్పత్రికి తరలించారు. **మిగిలిన మావోయిస్టులు లొంగిపోవడం మంచిది: ఇంటెలిజెన్స్ ఏజీజీ...** మారేడుమిల్లి అటవీ ప్రాంతంలో జరిగిన ఎన్కౌంటర్ ను ఏపీ ఇంటెలిజెన్స్ ఏజీజీ మహేశ్ చంద్ర లద్దా ధ్రువీకరించారు. విజయ వాడలో నిర్వహించిన మీడియా సమావేశంలో ఆయన మాట్లాడారు. మిగిలిన మావోయిస్టులు లొంగిపోవడం మంచిదన్నారు. “ఛత్తీస్ గఢ్, తెలంగాణ నుంచి ఏపీకి రావడానికి మావోయిస్టులు ప్రయత్నిస్తున్నారు. వటిష్ట నిఘా ఏర్పాటు చేసి కదలికలను గమనిస్తున్నాం. నవంబరు 17న ఒక ఆపరేషన్ లాంఛ్ చేశాం. 18న అల్లూరి సీతారామ రాజు జిల్లాలో ఎదురుకాల్పులు జరిగాయి. సెంట్రల్ కమిటీ మెంబర్ హిందూ మద్విత్ పాటు మరో ఐదుగురు మావోయిస్టులు హతమయ్యారు. మరోవైపు ఎన్టీఆర్, కృష్ణా, ఏలూరు, కాకినాడ, కోనసీమ జిల్లాల్లో 50 మందిని అరెస్టు చేశాం. వీరిలో స్పెషల్ జోసల్ కమిటీ మెంబర్లు ముగ్గురు, ఫ్లాటూన్ మెంబర్లు 23 మంది, డివిజన్ లో కమిటీ మెంబర్లు ఐదుగురు, ఏరియా కమిటీ మెంబర్లు 19 మంది ఉన్నారు. ప్రజలకు ఎక్కడా హాని జరగకుండా ఈ అరెస్టులు చేశాం. దొరికిన మావోయిస్టుల నుంచి భారీగా ఆయుధాలు, పేలుడు పదార్థాలు కూడా స్వాధీనం చేసుకున్నాం. మంగళవారం జరిగిన మారేడుమిల్లి ఎన్కౌంటర్ తర్వాత కొందరు మావోయిస్టులు పారిపోయారు. వారిని కూడా పట్టుకునేందుకు బృందాలు రంగంలోకి దిగాయి. **ఎదురుకాల్పుల్లోనే హిందూ మృతి...** జర్నలిస్టులకు హిందూ లేఖ రాదుడం గురించి తెలియదు. హిందూ ఎదురుకాల్పుల్లోనే చనిపోయారు. ఆయన్ను పట్టుకున్నాక చంపారనే విషయంలో వాస్తవం లేదు. మావోయిస్టు రహిత ఆంధ్రప్రదేశ్ కోసం కృషి చేస్తున్నాం. మావోయిస్టు ఫ్లాన్ ఏంటో, కానుకలో ఎందుకున్నారో దర్శాస్త్ర చేస్తున్నాం. త్వరలో చాలా మంది లొంగిపోతారు. అరెస్టుల వల్ల భయపడాలి అవసరం లేదు. ఛత్తీస్ గఢ్ లో చాలా చోట్ల హిందూలు జరుగుతున్నాయి. దీంతో అక్కడి నుంచి ఇతర ప్రాంతాలకు మావోయిస్టులు వెళ్తున్నారు. ఈక్రమంలో వారు పట్టుబడుతున్నారు” అని ఏజీజీ తెలిపారు.

పుట్టపర్తి పవిత్ర భూమి... ఇక్కడ ఏదో మహత్తు ఉంది

సత్యసాయి శత జయంత్యుత్సవాల్లో ప్రధాని మోదీ



పుట్టపర్తి: సత్యసాయి జయంత్యుత్సవాల్లో పాల్గొనడం తన అదృష్టమని ప్రధాని నరేంద్ర మోదీ అన్నారు. పుట్టపర్తిలో నిర్వహించిన సత్యసాయి శత జయంత్యుత్సవాలకు ఆయన హాజరై మాట్లాడారు. “విశ్వప్రేమకు ప్రతిరూపంగా సత్యసాయి జీవించారు. భౌతికంగా బాబా లేకున్నా.. ఆయన ప్రేమ మనతోనే ఉంది. సత్యసాయి బోధనల ప్రభావం దేశమంతా కనిపిస్తోంది. కోట్ల మంది ఆయన భక్తులు మానవ సేవ చేస్తున్నారు. సత్యసాయి ప్రేమ సూత్రాలు ఎందరినో ఆలోచింపజేశాయి. బాబా బోధనలు లక్షల మందికి మార్గం చూపాయి. ‘అందరినీ ప్రేమించు.. అందరినీ సేవించు’.. ఇదే ఆయన నినాదం.



చాలా మంది జీవితాలను సత్యసాయి సమూలంగా మార్చేశారు. లక్షల మందిని సేవామార్గంలో నడిపించారు. ప్రజల కోసం ఎన్నో కార్యక్రమాలు చేపట్టారు. తాగునీరు, వైద్యం, విద్య వంటి రంగాల్లో విశిష్ట సేవలు అందించారు. పుట్టపర్తి పవిత్ర భూమిలో ఏదో మహత్తు ఉంది. సత్యసాయి సంస్థలన్నీ ఇలాగే ప్రేమను పంపతూ వర్ధిల్లాలి” అని మోదీ అన్నారు. అంతకు ముందు సత్యసాయి జీవితం, బోధనలు, సేవల స్మారకార్థంగా రూపొందించిన



బాబా బోధనలు ఆదర్శం..

రూ. 100 నాణెం, 4 తపాలా బిళ్లలను ప్రధాని ఆవిష్కరించారు. ఈ కార్యక్రమంలో ఏపీ సీఎం చంద్రబాబు, డిప్యూటీ సీఎం పవన్ కల్యాణ్, మంత్రి లోకేశ్ తదితరులు పాల్గొన్నారు. **భూమిపై మనం చూసిన దైవ స్వరూపం సత్యసాయి: సీఎం చంద్రబాబు...** విశ్వకాంతి, సర్వమానవ సంక్షేమమే సత్యసాయి బాబా మార్గమని ఏపీ సీఎం చంద్రబాబు అన్నారు. భూమిపై మనకు తెలిసిన.. మనం చూసిన దైవస్వరూపం ఆయనని కొనియాడారు. పుట్టపర్తిలో నిర్వహించిన సత్యసాయి శత జయంత్యుత్సవాల్లో చంద్రబాబు మాట్లాడారు. “మానవసేవే మాధవసేవ అని సత్యసాయి సమ్మి ఆచరించారు. ప్రపంచమంతా ప్రేమను పంచారు. విదేశాలకు వెళ్లే చాలా మంది ఆయన గురించి చెప్పేవారు. 1600 గ్రామాల్లో 30 లక్షల మందికి తాగునీరు అందించారు. 102 విద్యాలయాలు నెలకొల్పారు. ఎన్నో వైద్యాలయాలు స్థాపించారు. 140 దేశాల్లో 200 కేంద్రాల్లో సత్యసాయి ట్రస్ట్ సేవలందిస్తోంది. ట్రస్ట్ కు 7లక్షల మందికి పైగా వాలంటీర్లు ఉన్నారు. ప్రభుత్వాల కంటే వేగంగా సత్యసాయి స్పందించేవారు. ఆయన ప్రేమ సిద్ధాంతాన్ని మనమంతా ఆర్థం చేసుకోవాలి. సత్యసాయి చూపిన మార్గంలో ముందుకెళ్లాలి” అని చంద్రబాబు అన్నారు. **అరుదైన ఆధ్యాత్మిక శక్తి: పవన్ కల్యాణ్...** ప్రపంచానికి వెలుగులిచ్చే అరుదైన, ఆధ్యాత్మిక శక్తి సత్యసాయి అని ఏపీ డిప్యూటీ సీఎం పవన్ కల్యాణ్ అన్నారు. అత్యంత వెనుకబడిన అసంతృప్తర జిల్లాల్లో ఆయన పుట్టడం ప్రత్యేకమైన ఆనందాన్ని కలిగిస్తోందని పేర్కొన్నారు. విదేశాల్లో చాలా మంది సత్యసాయి భక్తులను చూశానన్నారు. “సామాన్యుడికి తాగునీరు అందివ్వాలని సత్యసాయి ఆలోచించారు. జలజీవన మిషన్ తరహాలో ఏర్పాట్లు చేశారు. అలాంటి సేవా తత్వరత ఆయనది. సచిన్ తెందూల్కర్ తో పాటు ఎంతో మంది ప్రముఖులను ఆయన ప్రభావితం చేశారు. వారిలో ఐవిఎస్ లు కూడా ఉన్నారు. సత్యసాయి స్ఫూర్తిని కొనసాగిస్తాం” అని పవన్ తెలిపారు.

సంపాదకీయం

రష్యా పేరు చెప్పి భారత్ పై ఈ బాదుడు ఆలోచనలేంటి ట్రంప్?

రష్యా - ఉక్రెయిన్ మధ్య యుద్ధం ఆపడం సంగతేమో కానీ.. ఈ గ్యాప్ లో ప్రపంచ దేశాలను, ప్రధానంగా భారత్ ను గట్టిగా బాదే ఆలోచనలు చేస్తున్నారు అమెరికా అధ్యక్షుడు ట్రంప్! భారత్ తమకు మంచి మిత్రదేశం అని, భారతీయులంతా మంచివారని, ప్రధాని మోడీ తనకు మంచి మిత్రుడని చెబుతూనే చేయాల్సినదంతా చేస్తున్నారు. ఈ సమయంలో మరో భారీ బాంబు పేల్చారు! అవును... రష్యా - ఉక్రెయిన్ ల మధ్య యుద్ధం ఆపేందుకు ఎన్ని ప్రయత్నాలు చేసినా అవి ఫలించకో.. లేక, ఆ పేరు చెప్పి తన పని తాను కానివ్వాలనో తెలియదు కానీ... పలు ప్రపంచ దేశాలను సుంకాలతో గట్టిగా బాదే పనికి పూనుకున్నారు ట్రంప్. ఇందులో భాగంగా... రష్యాతో వ్యాపారం చేసే దేశాలపై సుంకాల పెంపుకు సంబంధించిన బిల్లుకు తాను మద్దతిస్తున్నట్లు తాజాగా వెల్లడించారు. వాస్తవానికి రష్యాతో వ్యాపారం చేసే దేశాలపై ఇప్పటికే పెద్ద మొత్తం లో అమెరికా అధ్యక్షుడు ట్రంప్ సుంకాలు విధిస్తున్న సంగతి తెలిసిందే. ఈ క్రమంలో మరింతగా సుంకాల పెంపుకు సంబంధించిన బిల్లుకు తాను మద్దతిస్తున్నట్లు తాజాగా ఆయన వెల్లడించారు. మాస్కోతో వాణిజ్యం చేసే దేశాలపై మరిన్ని కఠిన చర్యలకు సిద్ధమవుతున్నట్లు పేర్కొన్నారు. ఈ నేపథ్యంలోనే బిగ్ బాంబ్ పేల్చారు. ఇందులో భాగంగా... రష్యాతో వ్యాపారం చేసే దేశాలపై 500శాతం టారిఫ్ లు విధిస్తానన్నారు. అయితే.. ఈ జాబితాలో కచ్చితంగా భారత్, చైనా ఉంటాయని చెబుతున్నారు! వీటితో పాటు ఇరాన్ కూా ఎఫెక్ట్ తప్పదనే కామెంట్లు వినిపిస్తున్నాయి. దీనికి సంబంధించిన బిల్లును రిపబ్లికన్ సెనేటర్ లిండసే గ్రాహం ఇటీవల ప్రతిపాదించారు. ఈ బిల్లులో... రష్యా నుంచి చమురు కొనుగోలు చేస్తూ, ఉక్రెయిన్ కు సాయం చేయని దేశాల ఉత్పత్తులపై 500 శాతం సుంకం విధిస్తున్నామని ట్రంప్ అన్నారు. ఇదే సమయంలో.. భారత్, చైనాలే రష్యా నుంచి సుమారు 70శాతం చమురును కొనుగోలు చేస్తున్నట్లు తెలిపారు. ఈ నేపథ్యంలో.. ఈ బిల్లు అమల్లోకి వస్తే ఆ దేశం నుంచి పెద్ద మొత్తంలో ముడి చమురు దిగుమతి చేసుకుంటున్న భారత్, చైనాలపై తీవ్ర ప్రభావం పడనుంది.

కాగా... భారతదేశంపై 50 శాతం సుంకాలు, రష్యా నుంచి ఇంధన కొనుగోళ్లకు సంబంధించి ఇంకో 25 శాతం సుంకం సహా ప్రపంచంలోని పలు దేశాలపై కొన్ని అత్యంత తీవ్రమైన సుంకాలను ట్రంప్ పరిపాలన ఇప్పటికే విధించిన సంగతి తెలిసిందే! అవే బాదుడు అనుకుంటే.. ఇప్పుడు ఏకంగా 500% అని ట్రంప్ అంటుండటంతో ఇది తీవ్ర చర్చనీయాంశంగా మారింది.

అంగన్వాడి కేంద్రాల్లో బాలల దినోత్సవ వేడుకలు



శామీర్ పేట, నవంబర్ 19(గరుడ వార్త) : తూంకుంట మున్సిపల్ పరిధిలోని 17 అంగన్వాడి కేంద్రాల్లో 7వ వార్షికోత్సవ పురస్కరించుకొని ఘనంగా బాలల దినోత్సవాన్ని బుధవారం ఘనంగా నిర్వహించారు. అంగన్వాడి బాలలు ఆరోగ్యంగా ఉండేందుకై పౌష్టికాహారాన్ని అందజేస్తున్నామని హెచ్చివేల్ సిఎస్ఆర్ అసోసియేట్ విజయలక్ష్మి తెలిపారు. శామీర్ పేట క్లస్టర్ పరిధిలో గల తూంకుంట మున్సిపల్ పరిధిలోని 17 అంగన్వాడి కేంద్రాలలో 7వ వార్షికోత్సవ వేడుకలను, బాలల దినోత్సవాన్ని హెచ్చివేల్ ఇంజనీరింగ్ లిమిటెడ్ పరిశ్రమ సిఎస్ఆర్ అసోసియేట్ విజయలక్ష్మి, సిఎస్ఆర్ ఎగ్జిక్యూటివ్ శ్రీధర్ ఆధ్వర్యంలో పెద్ద ఎత్తున నిర్వహించారు. ఈ సందర్భంగా తూంకుంట మున్సిపల్ పరిధిలోని దేవరయంజాల్, తూంకుంట, హకింపేట, పోతాయిపల్లి, సింగాయిపల్లి, అంగన్వాడి కేంద్రాలలోని చిన్నారులతో హెచ్చివేల్ సిఎస్ఆర్ అసోసియేట్ విజయలక్ష్మి, శ్రీధర్, విద్యుత్ సర్వీస్ ప్రొవైడర్లు ప్రేమ్, నవీన్, అంగన్వాడి టీచర్లు, ఆయాలు, అంగన్వాడి పిల్లల తల్లులు స్థానిక నాయకులు కలిసి వార్షికోత్సవ వేడుకలను ఉత్సాహంగా నిర్వహించారు. ఈ సందర్భంగా హెచ్ఐబిఎల్ సిఎస్ఆర్ అసోసియేట్స్ విజయలక్ష్మి, శ్రీధర్లు ఆయా అంగన్వాడి కేంద్రాలలోని చిన్నారులకు ప్రోత్సాహక బహుమతులను అందజేశారు. అలాగే అంగన్వాడి పిల్లల తల్లులకు వారు పౌష్టికాహారాన్ని అందించారు. ఈ సందర్భంగా వారు మాట్లాడుతూ తమ హెచ్చివేల్ ఇంజనీరింగ్ కంపెనీ సిఎస్ఆర్ కింద, తూంకుంట మున్సిపల్, అలియాబాద్ మున్సిపల్ పరిధిలోని అంగన్వాడి కేంద్రాలను దత్తత తీసుకుని చిన్నారులకు ప్రతి రోజు పౌష్టికాహారాన్ని పంపిణీ చేస్తున్నట్లు తెలిపారు. అంగన్వాడి చిన్నారులకు తమ కంపెనీమంచి నీళ్ళనీళ్ళు, పాలు, చిక్కి అరటిపండు, మూడు జతల యూనిఫామ్లను అందిస్తు వారి అభివృద్ధికి సహకరిస్తున్నామని చెప్పారు.

పూర్వ ఉమ్మడి మండలంలో ఘనంగా ఇందిరా గాంధీ జయంతి వేడుకలు...



శామీర్ పేట, నవంబర్ 19(గరుడ వార్త) : దివంగత మాజీ ప్రధానమంత్రి ఇందిరా గాంధీ జయంతి వేడుకలు ఘనంగా జరుపుకున్నారు. ఉమ్మడి శామీర్ పేట మండలంలోని దేవరయంజాల్ మున్సిపల్, అలియాబాద్ మున్సిపల్, మూడు చింతలపల్లి మున్సిపల్ లలో బుధవారం ఇందిరాగాంధీ 108వ జయంతి వేడుకలు ఘనంగా జరుపుకున్నారు. తూంకుంట మున్సిపల్ పరిధిలోని దేవరయంజాల్ లో ఆర్డిఎ సభ్యుడు జైపాల్ రెడ్డి ఆధ్వర్యంలో మేడ్చల్ నియోజకవర్గం కాంగ్రెస్ పార్టీ ఇంచార్జ్ పజ్జేష్ యాదవ్ చిత్రపటానికి పూలమాలలు వేసి ఘనంగా నివాళులర్పించారు. అలియాబాద్ మున్సిపల్ పరిధిలోని అలియాబాద్ చౌరస్తాలో మున్సిపల్ కాంగ్రెస్ పార్టీ అధ్యక్షుడు తుంకి రమేష్ ఆధ్వర్యంలో ఇందిరాగాంధీ చిత్రపటానికి పూలమాలలు వేసి ఘనంగా నివాళులర్పించారు. మూడు చింతలపల్లిలో మున్సిపల్ కాంగ్రెస్ అధ్యక్షుడు దోసకాయల వెంకటేశ్ ఆధ్వర్యంలో మేడ్చల్ మార్కెట్ కమిటీ చైర్మన్ నర్సింపు యాదవ్ ఇందిరాగాంధీ చిత్రపటానికి పూలమాలలు వేసి ఘనంగా నివాళులు అర్పించారు. ఈ సందర్భంగా పలువురు నాయకులు మాట్లాడుతూ దేశ ప్రజల కోసం ఇందిరా గాంధీ చేసిన సేవలను కొనియాడారు. ఈ కార్యక్రమంలో మేడ్చల్

ఘనంగా ఉమామహేశ్వర స్వామి కళ్యాణం
శామీర్ పేట, నవంబర్ 19(గరుడ వార్త) : వైభవంగా శ్రీ ఉమామహేశ్వర స్వామి కళ్యాణాన్ని నిర్వహించారు. శామీర్ పేట మండలం తూంకుంట పరిధిలోని శ్రీ గాయత్రీ మూర్త్యంతో ఆలయ వ్యవస్థాపకులు, శిష్యజనోద్ధారక డాక్టర్ ఎన్ వి ఎల్ ఎన్ మూర్తి ఆధ్వర్యంలో ప్రత్యేక పూజలను మంగళవారం రాత్రి జరిపారు. ముందుగా గణపతి పూజ, బూత్విగ్యురణ, మహాన్యాస పారాయణ, శ్రీ ఉమామహేశ్వర స్వామి వారికి, ఏకాదశ రుద్రభిషేకం, సహస్ర బిల్వార్చన, ఉమామహేశ్వర శాంతి కళ్యాణం, ఆశాశదీపం, జ్యోతిర్లింగ గార్చన నిర్వహించారు. అనంతరం మహామాంత్రప్రవృత్తి, అశీర్వాచనం తీర్థప్రసాద వినియోగం జరిపారు.

జానపద నృత్య బృందం విభాగంలో ప్రతిభ కనబరిచిన విద్యార్థులు
సిద్దిపేట యువజన సర్వీసులు మరియు శ్రీదా శాఖ 2025 వారి ఆధ్వర్యంలో నిర్వహించిన యువజన ఉత్సవాలలో భాగంగా పిఎంశ్రీ ఆదర్శ పాఠశాల, కళాశాల విద్యార్థినిలు జానపద నృత్య బృందం విభాగంలో మంచి ప్రతిభ కనబరిచి జిల్లా స్థాయిలో రెండవ స్థానం సాధించారని పాఠశాల ప్రిన్సిపల్ సతీష్ కుమార్ తెలిపారు. బుధవారం ముఖ్య అతిథుల చేత అవార్డు, మదల్స్, సర్టిఫికేట్స్, అందజేశారు. వీరందరూ త్వరలో హైదరాబాద్లో జరిగే రాష్ట్ర యువజన ఉత్సవాలకు ఎంపికవ్వడం జరిగిందని తెలిపారు. వీరిని పాఠశాల ప్రిన్సిపల్ సతీష్ కుమార్, డాన్స్ మాస్టర్ రాజేష్, ఫిజికల్ డైరెక్టర్ గుండి ప్రవీణ్, ఉ పాధ్యాయులు కొమరయ్య, సృజన, శ్రీవిద్య, ఉపాధ్యాయ బృందం, తల్లిదండ్రులు ప్రత్యేకంగా అభినందించారు.

ప్రయాస ప్రాంగణాలు

కోరుట్ల : జగిత్యాల, కోరుట్ల, మెట్పల్లి ఆర్టీసీ ప్రయాణ ప్రాంగణాల్లో అరకొర వసతులతో ప్రయాణికులు అవస్థలు పడుతున్నారు. మహాత్మా పథకం అమలులోకి వచ్చాక ప్రయాణికుల సంఖ్య పెరిగింది. సరిపడా బస్సులు సమకూర్చకపోగా, ప్రయాణ ప్రాంగణాలను ఆధునికీకరించకపోవడంతో ఇబ్బందులు ఎదురవుతున్నాయి. సంస్థకు లాభాలను తీసుకొస్తున్న కార్గో సెంటర్లకు వసతులు కల్పించడంలో అధికారులు నిర్లక్ష్యంగా వ్యవహరిస్తున్నారు.

వాహనాలు నిలిపే బోవేడి!
జగిత్యాల ఆర్టీసీ ప్రయాణ ప్రాంగణంలో స్థానిక డిపోతో పాటు ఇతర ప్రాంతాల నుంచి వస్తున్న బస్సుల సంఖ్య గణనీయంగా పెరగడంతో ఫ్లాట్ ఫాంలు సరిపోవడం లేదు. ప్రాంగణం నుంచి మరుగుదొడ్ల వరకు పైకప్పు లేకపోవడంతో వర్షం కురిసినప్పుడు ప్రయాణికులు తడవాల్సి వస్తోంది. కార్గో కేంద్రం వద్దనే వాహనాల పార్కింగ్ ఉండటంతో వాహనదారులు ఇబ్బందులు పడుతున్నారు. బస్టాండ్ కు వచ్చే ప్రైవేటు వాహనాలకు ప్రత్యేక పార్కింగ్ స్థలం లేకపోవడంతో సమస్యగా మారింది.

అరకొర ఫ్లాట్ ఫాంలు.. అపరిశుభ్రత
కోరుట్ల ప్రాంగణంలో బస్సులు నిలిపేందుకు ఫ్లాట్ ఫాంలు సరిపడా లేకపోవడంతో టాప్లెస్, దేశాయిపేట మార్గాల్లో వెళ్లే బస్సులను మరుగుదొడ్ల ముందే నిలుపుతున్నారు. దుర్గంధంతో ప్రయాణికులు ఆసాకర్యానికి గురవుతున్నారు. బస్టాండ్ ఆవరణలో పిప్పిమొక్కలు పెరిగి, వృద్ధులు పేరుకుపోవడంతో చిత్తడిగా మారింది. బస్టాండ్



ఆవరణలోని 6 సీసీ కెమెరాలకు అనుసంధానించిన కంప్యూటర్లో స్టోరేజీ నిండిపోవడంతో ఫుటేజీ నిక్షిప్తం చేసే వీలేకుండా పోయింది. ప్రాంగణంలో ఏర్పాటు చేసిన ఏటీఎం కొన్ని నెలలుగా పని చేయడం లేదు. రెండు టీవీలు ఏర్పాటు చేసినా ఆరు నెలల క్రితం తొలగించారు. వట్టణంలోని ప్రధాన రహదారిపైనే బస్టాండు ఉండటంతో ఖాళీ స్థలంలో దుకాణ సముదాయాలు నిర్మిస్తే ఆర్టీసీకి రూ.లక్షల్లో ఆదాయం వచ్చే అవకాశమున్నా పట్టించుకోవడం లేదు.

బస్సుల కోసం చెట్ల కింద నిరీక్షణ
సుమారు 50 ఏళ్ల క్రితం నిర్మించిన మెట్పల్లి బస్టాండ్ నిర్మాణం శిథిలావస్థకు చేరింది. జగిత్యాల, నిజామాబాద్, నిర్మల్ జిల్లాలకు కూడలిగా ఉండటంతో నిత్యం వివిధ ప్రయాణికుల వెళ్లే ప్రయాణికులతో కిలకిలలాడుతోంది. కేవలం 5 ఫ్లాట్ ఫాంలు ఉండటంతో ప్రయాణికులు చెట్ల కింద నిలబడి బస్సుల కోసం నిరీక్షించాల్సి వస్తోంది. అసలే ఫ్లాట్ ఫాంలు సరిపోకపోగా అదే చోట కార్గో కేంద్రాన్ని ఏర్పాటు చేయడంతో ఇబ్బందులు ఎదురవుతున్నాయి. మాత్రశాలల మార్గంలో కార్గో పార్కింగ్ను అడ్డుగా పెడుతుండటం అసాకర్యంగా మారింది. బస్టాండ్ ఆవరణలో మురుగు కాలువలు లేక చిన్నపాటి వర్షానికి బురదమయమవుతోంది.

మహిళా శక్తి.. వ్యాపార యుక్తి
సంగారెడ్డి : మహిళా సంఘాల సభ్యులు ఆర్థిక ఉన్నతికి బాటలు వేసుకునేలా ప్రభుత్వం ప్రోత్సహిస్తోంది. ఇందులో భాగంగా ఇందిరా మహిళా శక్తి పథకం ద్వారా వ్యాపార యూనిట్లకు రుణాలు మంజూరు చేస్తోంది. బ్యాంకు లింకేజీతోపాటు స్త్రీనిధి రుణాలతో ఉమ్మడి మెడక్, వికారాబాద్లో యూనిట్లు ఏర్పాటు చేయిస్తున్నారు. సులభ సాయుధాల పద్ధతిలో రుణాల తిరిగి చెల్లింపునకు అవకాశం కల్పిస్తున్నారు.

యూనిట్ల ఎంపిక, రాణించేలా శిక్షణ
రైజింగ్ అండ్ యాక్చులరేటింగ్ ఎంఎస్ఎంఈ వర్షార్పెన్(ర్యాంపు) పథకంలో భాగంగా మహిళా సంఘాల సభ్యులు వ్యాపారంలో రాణించేలా శిక్షణ ఇస్తున్నారు. సంగారెడ్డి జిల్లాలో ఇప్పటికే 350 మందికి ఈ ప్రక్రియ చేపట్టారు. శిక్షణలో భాగంగా ఇప్పటికే స్వయం ఉపాధి యూనిట్లు నెలకొల్పిన వారికి వ్యాపార అభివృద్ధికి మెలకువలు నేర్పుతున్నారు. ఏదే యూనిట్లను ఎంచుకుంటే డిమాండ్ ఉంటుందన్న అంశాలపై అవగాహన కల్పిస్తున్నారు.

రూ.20లక్షల వరకు అవకాశం
పొదుపు సంఘానికి చెందిన సభ్యులంతా కలిసి వ్యాపార యూనిట్ ను నెలకొల్పేందుకు ముందుకు వస్తే గరిష్ఠంగా రూ.20లక్షల వరకు రుణం మంజూరు చేస్తున్నారు.

టెంట్ హౌజ్, అన్ని రకాల పిండి గిర్నీలు, డిమాండ్ కు తగినట్లుగా వివిధ రకాల యూనిట్లను ఎంచుకునే అవకాశం సభ్యులకు ఉంటుంది. వ్యక్తిగతంగా యూనిట్లు నెలకొల్పానుకునే వారికి రూ.50వేల నుంచి రూ.2లక్షల వరకు రుణం మంజూరు చేస్తున్నారు. న్యూ ఎంటర్ప్రైజెస్ పథకంలో భాగంగా ఇప్పటికే ఉన్న యూనిట్ల విస్తరణ, కొత్తగా యూనిట్లు ఏర్పాటు చేసేందుకు రుణాలు మంజూరు చేస్తున్నారు. పీఎంఎఫ్ఎంఈ పథకం కింద ఎంపికైన వారికి ఆహార శుద్ధి యూనిట్లు మంజూరుచేసి 35 శాతం రాయితీ అందిస్తున్నారు.

సద్వినియోగంతో సత్ఫలితాలు
జ్యోతి, జిల్లా గ్రామీణాభివృద్ధి అధికారిణి, సంగారెడ్డి మహిళా సంఘాల సభ్యులు న్యూ ఎంటర్ప్రైజెస్ పథకంలో భాగంగా అందిస్తున్న రుణాలను సద్వినియోగం చేసుకోవాలి. యూనిట్ల ఏర్పాటుకు అవసరమైన రుణాలను మహిళా శక్తి పథకం ద్వారా మంజూరు చేస్తారు. ఇంటివద్దే ఉండి స్వయం ఉపాధికి బాటలు వేసుకునేందుకు వీలుంటుంది.

3.5 కి.మీ. దూరంలో 30 వేల ఎకరాలకు జలం
దుబ్బాక : పొలాలకు సాగునీరు అందిస్తే వంటలతో సస్యశాఖలం చేద్దామని మల్లన్నసాగర్ ప్రాజెక్టు పరిధి ఉపకాలువ ప్రాంతంలోని కర్షకులు ఎదురుచూస్తున్నారు. ఉప కాలువ 4ఎల్ డిస్ట్రిబ్యూటర్ నిర్మాణ పనులు దుబ్బాక మండలంలోని పలు గ్రామాల మీదుగా 2020లో ప్రారంభమైనా పూర్తి కాలేదు. నర్సేన్ గడ్డ, బల్లంతాపూర్, చెల్లాపూర్, మల్లయ్యపల్లి, కమ్మర్ పల్లి, అచ్చుమాయిపల్లి, పోతారం, గంధీర్ పూర్ గ్రామాల వరకు 30,826 ఎకరాల ఆయకట్టుకు సాగు నీటిని అందించవచ్చు. 14.5 కి.మీ మేర కాలువ నిర్మించారు. 11 కి.మీ. పూర్తయింది. 3.5 కి.మీ. పూర్తి చేయాల్సి ఉంది. మంజూరు కాని బిల్లులు! నిర్మాణ పనుల్లో భాగంగా ఆరు చోట్ల డబుల్ లైన్ రోడ్ వంతెన , 7 చోట్ల సింగిల్ లైన్ రోడ్ వంతెన నిర్మించారు. మల్లయ్యపల్లి, కమ్మర్ పల్లి, పోతారం గ్రామాల మధ్య సీసీ లైనింగ్ పనులు పూర్తి కాకుండా అసంపూర్ణిగా ఉన్నాయి. భూసేకరణ సమస్యలున్నాయి. పోతారం, అచ్చుమాయిపల్లి మధ్య బ్లాస్టింగ్ పనులు జరగాల్సి ఉంది. పూడికతీత, సీసీ లైనింగ్ పనులను గుత్తేదారు మధ్యలో ఆపివేశారు. గుత్తేదారు చేసిన నిర్మాణ పనులకు నేటికీ పూర్తి స్థాయిలో బిల్లులు మంజూరు కాలేదని సమాచారం. ఏడాది కాలంగా డిస్ట్రిబ్యూటర్ కాలువ పనులు అటకెక్కాయి. ఇప్పటికే నిర్మించిన కాలువలన్నీ పూడికతో.. మొక్కలతో నిండిపోయాయి. పెండింగ్ పనులు పూర్తి చేయిస్తామని నీటి పారుదల శాఖ డీఈ శ్రీకాంత్ తెలిపారు.

మత్తు తలకెక్కి.. వేగం రాడ్డెక్కి

హైదరాబాద్ : “ఇంజినీరింగ్ పూర్తయింది.. ఉద్యోగ పేటలో ఉన్నాడు. అమీర్‌పేట్‌లోని ఒక శిక్షణ సంస్థలో ఐటీ కోర్సు చేస్తున్నారు. వారంతం దోస్తులతో కలిసి శివారు ఫామ్‌హౌస్‌లో పార్టీ చేసుకున్నాడు. నగరంలోని రూమ్‌కు బైక్‌పై వేగంగా వెళ్తూ ప్రమాదానికి గురయ్యాడు. కొడుకును బతికించుకునేందుకు తల్లిదండ్రులు ఊళ్లోని పొలం అమ్మారు. వారి ఆవేదనను నగర ట్రాఫిక్ జాయింట్ సీపీ జోయల్ డేవిస్ ఇటీవల పంచుకున్నారు.6 శాతం పెరిగాయి.. నగరంలో ఏటా 3వేల రోడ్డు ప్రమాదాలు నమోదవుతున్నాయి. వాటిలో 300 మంది మృత్యువాత పడుతున్నారు. అధికశాతం ప్రమాదాలకు అతివేగం, మద్యం మత్తులో వాహనం నడవటమే కారణమంటున్నారు పోలీసులు. పోలీసుల తనిఖీలు, చలానాలు, న్యాయస్థానా శిక్షలు విధిస్తున్నా నిబంధనలు పాటించడంలో నిర్లక్ష్యం వహిస్తున్నారు. కొందరు ప్రత్యామ్నాయ మార్గాలు ఎంచుకుంటున్నారు. గతేడాదితో పోల్చితే 10 నెలల వ్యవధిలో 6 శాతం ప్రమాదాలు పెరగడం ఆందోళన కలిగిస్తోంది. దీనికి అడ్డుకట్ట వేయాలని ఉద్దేశంతో సీపీ సజ్జనార్ ఆక్సీక తనిఖీలు చేపట్టాలని ట్రాఫిక్ పోలీసులను ఆదేశించారు. పగలు,



రాత్రి వేళల్లో డ్రంకెన్‌డ్రైవ్ చేపట్టనున్నారు. కేసు తీవ్రతను బట్టి వాహనాలను సీజ్ చేస్తామని సీపీ స్పష్టంచేశారు. **మాకేం కాదు.. ఇంటి మన్నన నడుపుతం** మద్యం కొద్దిగానే తాగాం.. ఇంటి నడవటంలో ప్రావీణ్యం ఉంది. మేం వెళ్లేదారిలో పోలీసులు తనిఖీలు ఉండవనే ధీమాతో మత్తులో వాహనం నడిపి వారే అధికం. తనిఖీ నమయంలో పోలీసులతో కొందరు మందుబాబులు వాదనకు దిగుతారు. రోజూ 140-150 మంది డ్రంకెన్‌డ్రైవ్‌లో పట్టుబడతారు. వీరిలో 90శాతం మంది ద్విచక్రవాహనదారులే ఉంటున్నారు. జైలు శిక్ష వద్ద ఉద్యోగులను కొన్ని సంస్థలు తొలగిస్తున్నాయి. ఈ ఏడాది సుమారు 30 మంది కొలువులు కోల్పోయినట్లు పోలీసు అధికారి తెలిపారు. ఈ ఏడాది 10 నెలల వ్యవధిలో 42,628 కేసుల్లో రూ. 8,79,45,100 న్యాయ స్థానం జరిమానా విధించింది.

ఏటీ‘ఎస్’ అనేదెప్పుడో..?

హైదరాబాద్ : ఆధునిక యుగంలోనూ సాంకేతికతను అందిపుచ్చుకో వడంలో రవాణాశాఖ నిర్లక్ష్యం చూపుతోంది. వాహన సామర్థ్య ద్రువీకరణ పరీక్షలు చేయడానికి అనేక రాష్ట్రాల్లో ఆటోమేటెడ్ టెస్టింగ్ స్టేషన్లు (ఏటీఎస్) ఏర్పాటు చేసి మానవ ప్రమేయం లేకుండా చేస్తున్నారు. గ్రేటర్ హైదరాబాద్ పరిధిలో 4 స్టేషన్లతో సహా రాష్ట్రవ్యాప్తంగా 37 ఏటీఎస్‌లు ఏర్పాటు చేయాలని నిర్ణయించినా వాటి అధికార యంత్రాంగం మీసమేషాలు లేక్కిస్తోంది. ప్రతిపాదనలు



దాటి వాటి ఏర్పాటు ప్రక్రియ ముందుకు సాగడం లేదు. అత్యాధునిక సాంకేతికత అందుబాటులో ఉన్నా ఇంకా మోటార్ వెహికిల్ ఇన్‌స్పెక్టర్ (ఎంఏఐ)ల ద్వారానే పరీక్షలు చేస్తున్నారు. మ్యూన్సిపల్‌గా చేయడం వల్ల కొందరు అధికారులు అమ్యవ్యయ పుచ్చుకుని తనిఖీలు సరిగ్గా చేయడం చేయడం లేదనే ఆరోపణలు వినిపిస్తున్నాయి. ఫలితంగా ప్రమాదాలు జరిగి ప్రయాణికులు మరణిస్తున్నారు.

ఉద్దేశపూర్వకంగానే నిర్లక్ష్యం.. ఇటీవల జరిగిన ఘోర రోడ్డు ప్రమాదాల్లో రవాణా శాఖ నిర్లక్ష్యం బయటపడింది. ఏటీఎస్‌ల ద్వారా తనిఖీలు నిర్వహిస్తే ఫిట్‌నెస్ విషయంలో పొరపాట్లకు ఆస్కారం ఉండదు. వాహనంలో చిన్న లోపం ఉన్నా వెంటనే తెలిసిపోతుంది. ఆరేండ్‌ల బీ శాఖ ద్వారా మొత్తం రూ.300 కోట్లతో ఏటీఎస్‌ల ఏర్పాటుకు పరిపాలన అనుమతులు మంజూరు చేసింది. అనుమతులు వచ్చిన వెంటనే మొదటి దశలో 15 కేంద్రాలను ఏర్పాటు చేయడానికి పనులు మొదలుపెట్టినట్లు అధికారులు చెబుతున్నా ఎక్కడా కార్యరూపం దాల్చలేదు. వాటి ఏర్పాటులో అధికార యంత్రాంగం ఉద్దేశపూర్వకంగానే నిర్లక్ష్యం చేస్తోందనే ఆరోపణలు ఉన్నాయి. “ఏటీఎస్‌ల ఏర్పాటుకు ఒక్కో కేంద్రానికి సుమారు ఎకరా స్థలం అవసరం. ప్రస్తుతం భూమి ఎంపిక ప్రక్రియ కొనసాగుతోంది. అనువైన స్థలం దొరకగానే పనులు మొదలుపెడతాం” అని ఓ ఆర్డీఏ అధికారి వెల్లడించారు.

కొండెక్కిన కోడిగుడ్డు!

సూర్యపేట : కోడి గుడ్డు ధరలు ఒక్కసారిగా పెరిగిపోయాయి. గత నెలలో రూ.5 నుంచి రూ.6 ఏకైకంగా.. ప్రస్తుతం రూ.7 నుంచి రూ.8 వరకు అమ్ముతున్నారు. వినియోగదారులు కొనేందుకు ఆలోచిిస్తున్నారు. ఓ వైపు కూరగాయల ధరలు ముందుతుండగా.. ఇప్పుడు కోడిగుడ్డు ధరతో సామాన్యులు ఆందోళన వ్యక్తం చేస్తున్నారు. డిమాండ్‌కు తగ్గట్టు సరఫరా లేకపోవడమే ధర పెరుగుదలకు కారణ మని వ్యాపారులు చెబుతున్నారు. అదేవిధంగా ఆక్టోబరులో కిలో చికినీ రూ.240 నుంచి రూ.260 వలకగా, ప్రస్తుతం రూ.20 నుంచి రూ.4 వరకు తగ్గింది. మాంసం ధరలు తగ్గినా గుడ్డలేటా పెరగడం గమనార్హం.

లేనిది ఉన్నట్టు.. అంతస్తుకా రేటు



హైదరాబాద్ : అడిగినంత ఇస్తే.. ఎలాంటి భవనానికైనా ఇంటి నంబర్లు ఇస్తామంటూ పలువురు జీహెచ్‌ఎస్‌ఐ అధికారులు వసూళ్లకు తెగబడుతున్నారు. బహుళ అంతస్తులకైతే.. అంతస్తుకింత చొప్పున వసూళ్లు చేస్తున్నారు. లేని ఇళ్లకు ఇంటి నంబర్లు జారీ చేసిన అల్వాల్ సర్కిల్ అవినీతి బాగోతాన్ని మరవక ముందే.. చందానగర్ సర్కిల్ అధికారుల లీలలు వెలుగులోకి వచ్చాయి. ఖానామెట్, ఇజ్మత్‌నగర్, అయ్యప్పసాస్సెటి భూముల్లో కట్టే వివాదాస్పద,

అనుమతిలేని భవనాలకు ఇంటి నంబర్లు జారీ చేస్తున్నారు. **ఇళ్లు లేకున్నా నంబర్లు ఇస్తారు..** చందానగర్ సర్కిల్ పరిధిలో వివాదాస్పద భూములు వెయ్యి ఎకరాలకుపైగా ఉన్నాయి. వాటిలో ఇళ్ల స్థలాలు కొని, ఇల్లు కట్టుకోలేని స్థితిలో ఉన్న వారిని పలువురు బిల్డర్లు, నేతలు,అధికారులు లక్ష్యంగా చేసుకుంటున్నారు. తక్కువ ధరకు భూములు కొనేసీ.. అనుమతి లేకుండా నిర్మాణాలు చేపడుతున్నారు. వాటికి ఇంటి నంబర్లు తీసుకోవడం, మరొకరికి రిజిస్ట్రేషన్ చేయడం ఆనవాలుతీగా మారింది. ఈ దండాకు జీహెచ్‌ఎస్‌ఐ టౌన్‌ప్లానింగ్ అధికారులు, రెవెన్యూ విభాగం అందగా నిలుస్తున్నాయి. అక్రమ నిర్మాణాలకు టౌన్‌ప్లానింగ్ అధికారులు కొమ్ముకాస్తుంటే.. రెవెన్యూ విభాగంలోని ట్యాక్స్ ఇన్‌స్పెక్టర్లు, డీసీలు ఇంటి నంబర్లు ఇస్తున్నారు. పార్కు స్థలాలు, లేఅవుట్ ఖాళీ స్థలాలను ఆక్రమించే వారితోనూ అవినీతి అధికారులు చేతులు కలుపుతున్నారు. గతేడాది చందానగర్ సర్కిల్‌లోని మదీనాగూడ శాంతినగర్ కోఆపరేటివ్ హౌసింగ్ సొసైటీలోని రెండు ఖాళీ స్థలాలకు అప్పటి ఉపకమిషనర్ మోహన్‌రెడ్డి ఇంటి నంబర్లు జారీ చేయడమే అందుకు నిదర్శనం. అక్రమ సంపాదన ఈ స్థాయిలో ఉన్నందునే.. శేరిలింగంపల్లి, చందానగర్ సర్కిళ్ల రెవెన్యూ విభాగంలో ట్యాక్స్ ఇన్‌స్పెక్టర్లు, బిల్‌కలెక్టర్లుగా పనిచేసేందుకు పోటీపడుతుంటారు. ప్రభుత్వ వివాదాస్పద భూముల సమన్వయ పరిష్కరిస్తే.. ప్రజలకు ఈ సమస్యలుండవని స్థానికులు సర్కారును కోరుతున్నారు. **రూ.60 లక్షలకు..** ఖానామెట్ లోని 11బై27 సర్వే నంబరులోని వెయ్యి గజాల్లో బదంతస్థుల భవనం కట్టారు. సదరు సర్వే నంబరుపై న్యాయస్థానంలో వాజ్యం నడుస్తోంది. అయినా సరే ఆ భవనానికి ఏప్రిల్ 1, 2024న 1219997816, 1219997817, 1219997818, 1219997819, 1219997820 పీఠీబిఎస్ నంబర్లతో పది ఇంటి నంబర్లు ఇచ్చారు. అందుకు రూ.60లక్షలు ముట్టినట్లు చెబుతున్నారు. పై స్థాయిలో ఒత్తిడి వల్లే ఇచ్చామని ట్యాక్స్ ఇన్‌స్పెక్టర్ దేవేందర్ తెలిపారు.

మీరు జీవించే ఉన్నారు..



హైదరాబాద్: విశ్రాంత ఆచార్యులకు నెలనెలా సులువుగా పింఛన్ సొమ్ము వారి బ్యాంకు ఖాతాల్లో జమ అయ్యేందుకు ఉస్మానియా విశ్వవిద్యాలయం అధికారులు ‘డిజిటల్ ఎగ్జిక్యూషన్’ ద్రువపత్రాన్ని ఇస్తున్నారు. డిజిటల్ పత్రం ఇవ్వకముందు పదవీ విరమణ చేసిన ఆచార్యులు, బోధనేతర సిబ్బందికి పింఛన్ దబ్బు ఇవ్వాలంటే ‘లైఫ్ సర్టిఫికేట్‌ను బ్యాంకు అధికారులకు సమర్పించాలి. వైద్యులు, రెవెన్యూ అధికారులు లైఫ్ సర్టిఫికేట్‌ను జారీచేస్తే.. ఓయూ ధ్రువీకరించేది. ఇంత ప్రయోన అవసరం లేకుండా 3 వేల మంది పింఛన్‌దారులకు అధికారులు డిజిటల్ ద్రువపత్రాలు ఇస్తున్నారు. ‘జీవన్ ప్రమాణ్ పోర్టల్‌కు అనుసంధానమవ్వడం వల్ల ఇదంతా సాధ్యమయ్యిందని ఓయూ ఉపకులపతి ప్రొఫెసర్ కుమార్ మొలుగరం వివరించారు. **డాన్‌లోడ్ చేసుకోండి..**చేశావ్వంగా ప్రభుత్వ, ప్రైవేటు రంగ సంస్థల్లో పదవీవిరమణ చేసిన ఉద్యోగులకు జీవన్ ప్రమాణ్ పోర్టల్‌ను కేంద్రం

ఇటీవలే అందుబాటులోకి తీసుకువచ్చింది. ఈనెల 1 నుంచి డిజిటల్ లైఫ్ సర్టిఫికెట్లను ఈ పోర్టల్ నుంచి డౌన్‌లోడ్ చేసుకోవచ్చని తెలిపింది. జీవన్ ప్రమాణ్ వెబ్‌సైట్‌లోకి వెళ్లి పింఛన్‌దారులు వారి వ్యక్తిగత వివరాలు, పింఛన్ నంబరు, ఆధార్, చిరునామా, సెల్ఫీ అప్‌లోడ్ చేస్తే చాలు. గంటల వ్యవధిలో డిజిటల్ ద్రువపత్రాన్ని డౌన్‌లోడ్ చేసుకోవచ్చు.**తపాలా సిబ్బంది సాయంతోనూ..** జీవన్ ప్రమాణ్ పోర్టల్ గురించి తెలిసినా.. వివరాలు నమోదు చేసుకోలేని పింఛన్‌దారులు సమీపంలోని మీ-సేవాకేంద్రాలకు వెళ్లి తమ వివరాలను నమోదు చేసుకోవచ్చు. అక్కడికి వెళ్లేసే వారు తమ ఇంటికి వచ్చే తపాలాశాఖ సిబ్బందిని కూడా కోరవచ్చు. వివరాలు నమోదు చేసుకున్నాక పింఛన్‌దారుడి ఫోటో అప్‌లోడ్ చేస్తే సరిపోతుంది. నవంబరు 30వరకూ డిజిటల్ లైఫ్ సర్టిఫికేట్ పొందేందుకు గడువు ఉంది.

సాధికారత.. భద్రత

సిరిసిల్ల : ప్రభుత్వ పాఠశాలల్లో విద్యను అభ్యసిస్తున్న బాలికల్లో ఆత్మస్థైర్యాన్ని నింపి సమయం వచ్చినప్పుడు సమన్వయ ఎదుర్కొనే దిశగా తోడ్పాటును అందించేందుకు ప్రభుత్వం కృషి చేస్తోంది. బాలికలు పాఠశాలకు వచ్చే సమయంలో లేదా ఇతర సమయాల్లో ఈవీఢీజింగ్, అవమానం, బైంగిక వేధింపులు వంటివాటిని ఎదుర్కొనేలా బాలికల్లో ఆత్మస్థైర్యాన్ని పెంపొందించే దిశగా ప్రభుత్వ పాఠశాలలతో పాటు కేజీబీవీలు, మోడల్ స్కూళ్లలో బాలికా సాధికారత కౌమార భద్రతా క్లబ్‌లు ఏర్పాటు చేశారు. **ఉమ్మడి జిల్లాలో 928 పాఠశాలల్లో..** ఉమ్మడి జిల్లాలోని పాఠశాలల్లో 928 బాలికా సాధికారత కౌమార భద్రతా క్లబ్‌లను ఏర్పాటు చేశారు. ప్రతి పాఠశాలలో 14 నుంచి 16 మందితో ఒక కమిటీని ఏర్పాటు చేశారు. 6 నుంచి ‘పది’ వరకు ఒక్కో తరగతి నుంచి ఇద్దరు క్రియాశీలక బాలికలను లీడర్లుగా ఎంపిక చేశారు. కమిటీకి చైర్మన్‌గా ప్రధానోపాధ్యాయుడు, సభ్యులుగా బాలికలతో స్నేహపూర్వకంగా ఉండే మహిళా టీచర్ లేదా ఒక సీనియర్ ఉపాధ్యాయుడు ఉన్నారు. బాలికలు వారి సమన్వయను సంబంధిత క్లబ్ సభ్యుల ద్వారా ప్రధానోపాధ్యాయుడికి తెలిపితే సంబంధిత శాఖల ద్వారా విద్యార్థుల సమన్వయ పరిష్కరించనున్నారు. సంబంధించిన పుస్తకాలను కూడా పాఠశాలలకు అందజేశారు. వివిధ శాఖల సమన్వయంతో విద్యార్థులకు షెడ్యూల్ ప్రకారం అవగాహన కార్యక్రమాలు నిర్వహించనున్నారు. వీటిపై ఢిల్లీలో ప్రసారం కానున్న తరగతులను విద్యార్థులకు చూపెట్టనున్నారు. క్లబ్ ఏర్పాటు చేసిన పాఠశాలలో గ్రీవెన్స్ బాక్స్ ఏర్పాటు చేశారు. నేరుగా సమన్వయ తెలియజేయని విద్యార్థుల కోసం ఈ బాక్స్‌ను ఏర్పాటు చేశారు. తన ఎదుర్కొన్న సమన్వయ కాగితంపై రాసి బాక్స్‌లో వేస్తే పరిష్కారానికి కృషి జరుగుతుంది. అవగాహన కల్పించే విషయాలు కౌమార దశలో వచ్చే మార్పులు బాలికల సంరక్షణ బాలికలపై వేధింపులు



ఆరోగ్య సంరక్షణ న్యాయ సంరక్షణ విధానాలు బాల్య వివాహాలు మాదక ద్రవ్యాలు సైబర్ నేరాలు పొదుపుజీ బాలికల ఆత్మరక్షణ జీవన నైపుణ్యాలు మానసిక పరమైన కౌన్సలింగ్ కెరీర్ గైడ్‌స్ ఆత్మస్థైర్యం పెంపు: పద్మజ, లింగ సమానత్వ సమన్వయకర్త బాలికల్లో ఆత్మస్థైర్యాన్ని నింపడానికి, వారిపై ఆక్రమణలను అరికట్టడానికి బాలిక సాధికారత క్లబ్బులు ఉపయోగపడతాయి. పాఠశాలల్లో గ్రీవెన్స్ బాక్సులు ఉంటాయి. వాటిని ప్రతి శుక్రవారం క్లబ్‌ల అధ్యక్షులలో తెలిచి సమన్వయను పరిష్కరించనున్నాం.

కాల్వ చివరలు కబ్బా

గుర్రంపోడు : ఎలిమినేటి మాధవరెడ్డి ప్రాజెక్టు డిడ్డిబ్యూటరీ కాల్వల అంచులు అక్రమణలతో కుచించుకుపోతున్నాయి. ఎగువన ఉన్న రైతులు కాల్వలను పూడ్చి తమ పంట భూముల్లో కలుపుకొంటున్నారు. పట్టించుకునేవారు లేక రెండు మూడు కిలోమీటర్ల పొడవునా ఉనికి కోల్పోయాయి. రాజకీయ ఒత్తిళ్లతో అధికారులు చూసీ చూడనట్లు వదిలేస్తున్నారు. దీంతో పోరాడిన రైతులూ రాజీ పడిపోతున్నారు. ఏఎమ్మార్సీలోని ప్రైతి మైనరు కాల్వలోనూ ఇదే పరిస్థితి నెలకొనటం అధికారులను సైతం విస్మయింపుతున్నాయి.



నీరు రాకపోవటం వల్లే.. ఏఎమ్మార్ ప్రాజెక్టు ప్రధాన కాల్వకు 55 ప్రధాన డిడ్డిబ్యూటర్లు ఉండగా ప్రతి డిడ్డిబ్యూటరీకి రెండు వైపులా పది నుంచి 20పైగా మైనరు కాల్వలున్నాయి. ప్రాజెక్టు మొత్తం మీద 450 పైగా మైనర్లు ఉన్నట్లు అంచనా. కేవలం కాల్వలు తవ్వి రైతులకు అప్పగించారు. ఎప్పుడు నీళ్లు వదిలినా ఈ మైనరు కాల్వలకు చివరి వరకూ నీరు రాకపోవటంతో అవి క్రమంగా నేలమట్టం అయ్యాయి. దీంతో వాటిని సమీప రైతులు తమ పంట భూముల్లో కలుపుకొంటున్నారు. రెండు మూడేళ్ల పాటు అధికారుల చుట్టూ తిరిగి ఫిర్యాదు చేసినా ప్రయోజనం కనిపించక వదిలేస్తున్నారు. ముక్కాముల నుంచి కొత్తలూరు మధ్యన డి-22 మేజరు కాల్వ ముగుస్తుంది. చివరన ఒక కిలో మీటరు వరకు కాల్వలను పక్కరైతులు ఆక్రమించటంతో దిగువ రైతులు అధికారులకు ఫిర్యాదు చేసినా రాజకీయ నాయకుల ప్రమేయంతో అక్రమణలను వదిలివదలేకపోయారు. డి-20లో 4అర్ కూడా చివరి కాల్వలు ఆక్రమించిన విషయంపై ఫిర్యాదు అందుకున్న అధికారులు కాల్వలు పరిశీలించి విస్తరపోయారు.

చర్చలు తీసుకుంటాం-చరమేష్, డీఈఈ, నీటిపారుదలశాఖ ప్రభుత్వం డిజైన్ చేసి తవ్విిన ప్రతి కాల్వను పరిశీలిస్తాం. ఎక్కడైనా ఆక్రమించినట్లు తేలితే సదరు రైతులపైనా క్రిమినల్ చర్యలు తీసుకుంటాం. కాల్వల కబ్బాతో తోటి రైతులే ఇబ్బంది పడతారని గుర్తించాలి.

ఆకర్షణీయ ప్రకటనలు..

‘సైబర్’ మోసాలు

ఖమ్మం :తక్కువ పెట్టుబడితో అధిక లాభాలు వస్తాయంటూ ఆకర్షించి మోసం చేస్తున్నారు. ఈ నేపథ్యంలో అప్రమత్తంగా ఉండాలని పోలీసు కమిషనర్ సునీల్‌దత్ ప్రజలకు సూచించారు. సైబర్ మోసగాతు నకిలీ ఆన్‌లైన్ ట్రేడింగ్ యాపీలు, వెబ్‌సైట్లు రూపొందించి మోసాలకు పాల్పడుతున్నారని అన్నారు. కొత్త సంస్థ, ప్రసిద్ధ సంస్థ పేరుతో ఐపీఓ(ఇనీషియల్ పబ్లిక్ ఆఫర్‌రింగ్) వస్తుందని తక్కువ ధరకే షేర్లు వస్తున్నాయని సామాజిక మాధ్యమాల్లో లింకులు పంపుతూ మోసం చేశారని పలు ఫిర్యాదులు వస్తున్నాయన్నారు. మోసాలు ఇలా..

మోసగాళ్లు పెద్ద కంపెనీ ఐపీఓ వచ్చిందని నమ్మగనక ప్రకటనలు, నకిలీ వెబ్‌సైట్‌లు సృష్టిస్తున్నారని అన్నారు. ఆ లింక్ లేదా ఫారమ్ ద్వారా బ్యాంక్ ఖాతా వివరాలు, ఆధార్, పాస్, యూపీఐ ద్వారా చెల్లింపులు చేయమని చెప్పి మోసం చేస్తున్నారని అన్నారు. దబ్బు బదిలీ చేసిన తదుపరి మోసగాళ్లు వెబ్‌సైట్ మూసేసి మాయం అవుతారు. నకిలీ షేర్ సర్టిఫికెట్లు, రసీదులు కూడా పంపి మోసం చేస్తారని పేర్కొన్నారు. జాగ్రత్తలుజి ఐపీఓ పెట్టుబడి పెట్టే ముందు సెలీ, ఎన్‌ఎస్‌ఈ, బీఎస్‌ఈ అధికారిక వెబ్‌సైట్‌లో సదరు కంపెనీ నిజంగా ఐపీఓ నమోదు అయిందో లేదో ద్రువీకరించుకోవాలి. సోషల్ మీడియా, వ్యక్తిగత సందేశాల ద్వారా వచ్చే ఐపీఓ ఆఫర్లను నమ్మి మోసపోవద్దన్నారు. ఎవరైనా ముందుగా ‘అడ్వాన్స్ పేమెంట్’, రిజిస్ట్రేషన్ ఫీజు అడిగితే దబ్బు బదిలీ చేయద్దన్నారు.

ట్రేడింగ్ యాపీ, వెబ్‌సైట్ సెలీ,ఆరేబీబ వద్ద రిజిస్టర్ అయిందా లేదా అని తప్పని సరిగా చెక్ చేయాలి. గ్యారంటీడ్ రిటన్స్, డబుల్ మనీ అని చెప్పి వారిని నమ్మకండి. సోషల్ మీడియా ద్వారా వచ్చే నకిలీ యాప్, వెబ్‌సైట్‌లను ఉపయోగించవద్దు. ఎవరైనా వీడియో కాల్, వాట్సప్ ద్వారా పెట్టుబడి పెట్టమని ఒత్తిడి చేస్తే వెంటనే కాల్ కట్



చేసి ఫిర్యాదు చేయాలని సీపీ సూచించారు. నకిలీ ట్రేడింగ్‌తో.. తక్కువ పెట్టుబడితో అధిక లాభాలు వస్తాయని సామాజిక మాధ్యమాలు, యూట్యూబ్ వీడియోలు, వాట్సప్ గ్రూపులు, టెలిగ్రామ్ ఛానళ్ల ద్వారా ప్రకటనలు చేస్తారన్నారు. ‘రోజుకు వేలల్లో లాభం’, 100% రిటర్న్స్ అంటూ ప్రకటనలు చేసి మోసాలకు పాల్పడుతున్నారని అన్నారు. మొదట యాప్, వెబ్‌సైట్‌లో రిజిస్టర్ చేయమని చెబుతారు. చిన్న మొత్తంలో పెట్టుబడి పెట్టగానే కొంత లాభం చూపించి నమ్మకం కలిగించి తరువాత మోసాలకు పాల్పడుతారు. ఆ తదుపరి పెద్ద పెట్టుబడి పెట్టమని ప్రోత్సహిస్తారు. తరువాత విశేషా చేయాలంటే ట్యాక్స్, సర్టిస్ ఛార్జ్ పేరుతో దబ్బు అడిగి మోసం చేస్తారన్నారు. చివరకు వెబ్‌సైట్, యాప్ యాక్సెస్ నిలిపివేసి, దబ్బుతో మాయమవుతారని పేర్కొన్నారు.

సేవ సమ్మేళనాలు

జమ్మికుంట : ప్రస్తుతం పూర్వ విద్యార్థుల సమ్మేళనాలు ట్రెండ్ గా మారాయి. చదువు పూర్తిచేసుకుని జీవితంలో స్థిరపడిన వారు ఒక చోట చేరి గురువులను సన్మానిస్తున్నారు. కానీ వీరు మాత్రం ఒక అడుగు ముందుకేసి పాఠాలు నేర్పిన బడులు, కళాశాలల్లో సేవ కార్యక్రమాలకు శ్రీకారం చుట్టారు. ఓ కళాశాలలో విద్యార్థులకు మధ్యాహ్న భోజనం అందిస్తుండగా.. ఓ పూర్వ విద్యార్థి పాఠశాలకు నేనున్నానని అందగా నిలుస్తున్నారు.

ఆర్థిక సాయం అందజేస్తూ..
మూడేళ్లుగా పాఠశాల అభివృద్ధి, విద్యార్థులు ఆటల్లో రాణించేలా సుమారు రూ.లక్షకు పైగా వ్యయంతో సేవా కార్యక్రమాలు చేపడుతు న్నారు కోనరావుపేట మండలం సుద్దాల గ్రామానికి చెందిన ఉన్నత పాఠశాల పూర్వ విద్యార్థి కచ్చకాయల మహేష్. రెండేళ్ల క్రితం విద్యార్థుల కు ప్రైవేటు పాఠశాలల మాదిరి ఏకరూప దుస్తులకు రూ.35 వేల ఆర్థికసాయం చేశారు. స్వాతంత్ర్య, గణతంత్ర్య దినోత్సవాలు సమయాల్లో ఆటలు, సాంస్కృతిక పోటీలలో గెలుపొందిన విద్యార్థులకు బహుమతు లు అందజేస్తున్నారు. ఇటీవల రూ.20 వేల విలువ చేసే క్రిడా దుస్తులు అందజేశారు. పదో తరగతి విద్యార్థులకు అల్పాహారానికి రెండు పర్యాయాలు రూ.7 వేలతో పాటు.. బడికి వాలీబాల్ సామగ్రి ఇచ్చారు. తరగతి గదులలో విద్యుత్తు సరఫరా వైరింగ్ చేయించారు. మున్నుండు విద్యార్థులు, పాఠశాల అభివృద్ధికి కృషి చేస్తాననే హామీ ఇసున్నారు.



మధ్యాహ్న భోజనం అమలు చేస్తూ..
జమ్మికుంట ప్రభుత్వ డిగ్రీ, పీజీ కళాశాల పూర్వ విద్యార్థి బచ్చు భాస్కర్ దాతృత్వాన్ని చాటుతున్నారు. గ్రామీణ ప్రాంతాల నుంచి చదువుకునేందుకు వచ్చేవారికి చేయూత ఇచ్చేందుకు రోజూ మధ్యాహ్న భోజనం పెట్టేందుకు ముందుకొచ్చారు. గత విద్యా సంవత్సరంలో అమలు చేసిన ఈ కార్యక్రమం నేటికీ కొనసాగుతోంది. కళాశాలకు చెందిన మరో పూర్వ విద్యార్థి ముక్కా శివకుమార్ చేయూతతో ఏర్పాటుచేసిన సీటి ఫ్లాంట్, శిశులికరణ యంత్రంతో తాగునీటి సౌకర్యం ఏర్పడింది. మధ్యాహ్న భోజనం పథకంలో రోజూ విభిన్న రకాల ఆహార పదార్థాలను విద్యార్థులకు వడ్డించడం విశేషం. నెలకు రూ.60వేలు ఖర్చు అవుతుందని దాత చెప్పారు.

అప్రమత్తతే రక్ష

తిమ్మాపూర్ : గ్రామీణ ప్రాంతాలలో నిర్లక్ష్యం, అజాగ్రత్తలతో చాలా మంది పాము కాటుకు బలవుతున్నారు. పొలం పనుల్లో ఎందరో అన్నదాతలు అర్థంతరంగా తనువు చాలిస్తున్నారు. ఇంటి ఆవరణల్లో పిచ్చి మొక్కలు, చెత్తాచెదారం, పాత సామాన్లను అసవ్యస్తంగా వదేసి, పట్టించుకోకపోతే పాములు, కీటకాలు, విష పురుగులు చేరి వాటిని ఆవాసంగా మార్చుకుంటాయి. మనం అజాగ్రత్తగా ఉన్న సమయంలో దాడి చేస్తాయి. చిన్నచిన్న పురుగులు కూడా ఇంట్లోకి ప్రవేశించకుండా జాగ్రత్త చర్యలు తీసుకోకపోవడం ప్రమాదాలకు ఓ కారణమే. వీటిని అరికట్టాలంటే అప్రమత్తత, జాగ్రత్త చర్యలే కీలకం.

కాటు వేసిన వెంటనే చేయాల్సింది..
కరిచిన భాగాన్ని కదిలించకూడదు
కాటు పైభాగాన మెత్తటి వస్త్రంతో కొంచెం బిగువుగా, నెమ్మదిగా కట్టాలి బాధతుడి ఒంటిపై బిగువుగా ఉండే ఆభరణాలు తేనీయాలి కరిచిన చోట నోటితో రక్తాన్ని పీల్చకూడదు. పీల్చిన వారికి హాని కలిగే అవకాశం ఉంది
బాధితుడితోపాటు పక్కనున్న వారు కూడా ఆందోళన చెందకూడదు. అలా చేస్తే రక్తపోటు పెరిగి విషం త్వరగా శరీరమంతా వ్యాపిస్తుంది. కుట్టిన వెంటనే 20 నిమిషాల్లోపు సమీప ఆసుపత్రికి తీసుకెళ్లి చికిత్సనందించాలి విష పురుగులు ఇంట్లోకి రావడానికి కారణాలు.. ఇంటి పరిసరాల్లో పిచ్చిమొక్కలు, పనికి రాని సామాన్లు, రాళ్లగిర్రులు, చెత్తాచెదారాలు ఉండటం
ఇంట్లో ఎలుకలు, కప్పలు, క్రిమికీటకాలు లేకుండా చర్యలు తీసుకోకపోవడం (వాటి కోసం పాములు వస్తాయి)
ఇంటి తలుపులకు రక్షణ జాలీలు ఏర్పాటు చేసుకోకపోవడం చెరువులు, జలాశయాలకు సమీపంలో జాగ్రత్త చర్యలు తీసుకోకుండా జీవించడం (పాములు, కీటకాల ఆవాసాలు)
ఇళ్ల సమీపంలో వుట్టలు, తదితరాలు ఉండటం పొలాల్లో, గట్టపై, ఇంటి ఆవరణలో, పెరట్లో ఎక్కువగా ఉండే గడ్డి

కొట్టు కాలువ.. మాయమవుతాంని గుట్టగా!

వేములవాడ : ఆధ్యాత్మిక పట్టణమైన వేములవాడలో ఇళ్ల స్థలాలు ధరలు రోజురోజుకు పెరిగిపోవడంతో కొందరు కాలువను కట్టా చేస్తూ ఆక్రమ నిర్మాణాలు చేస్తున్నారు. దీంతో విశాలమైన కాలువ కుంచించుకు పోతోంది. భారీ వర్షాల సందర్భంలో వరదనీరు ముందుకు సాఫీగా వెళ్లేటేని దుస్థితి ఏర్పడి సమీప ఇళ్లను, ఖాళీ స్థలాలను ముంచెత్తుతున్నాయి. ఇంత జరుగుతున్నా మున్సిపల్, నీటి పారుదల శాఖల అధికారులు నిమ్మకు నీరితెగిపట్టు వ్యవహారించడం తీవ్ర విమర్శలకు తావిస్తోంది. ఇది సంగతివేములవాడ పట్టణ శివారులోని మల్లారం రోడ్డులోని కట్టుకాలువ కోనాయిపల్లి శివారు నుంచి మల్లారం రోడ్డు దాటుతూ వంకలు తిరుగుతూ మాజీ ఎమ్మెల్యే గెస్ట్ హౌస్ సమీపం వరకు వెళ్లి మూలవాగులో కలుస్తుంది. ఈ కాలువ పట్టణానికి సమీపంలో ఉండటంతో కాలువ వెంబడి ప్లాట్ల యజమానులు కాలువను కట్టా చేస్తూ ఇంటి నిర్మాణాలు చేస్తున్నారు. పట్టణ మూల ప్రాంతాల్లో గుంట స్థలానికి రూ.15 నుంచి రూ.20 లక్షల వరకు ధర పలుకుతోంది. దీంతో కాలువ స్థలాన్ని ఆక్రమిస్తూ రాయితో, సిమెంటు మిక్చర్ తో గోడలు నిర్మించి కట్టా చేస్తున్నారు. ఫలితంగా దాదాపు పది గజాలకు పైగా వెడల్పున్న కాలువ ఇరువైపులా ఆక్రమణలతో నగానికిపైగా తగ్గిపోవడం ఆందోళన కలిగిస్తోంది. **గతంలో తొలగించినప్పటికీ..**మల్లారం రోడ్డులోని కాలువ వద్ద గతంలో ఆక్రమ నిర్మాణాలపై మున్సిపల్ అధికారులు కొరడా రులిపించి నిర్మాణాలకు తొలగించారు. కట్టుకాలువ వద్ద సిమెంట్ పిల్లర్లు వేసి నిర్మాణాలు చేపడితే ఆ పిల్లర్లతోపాటు ఇతర నిర్మాణాలను సైతం తొలగించారు. కానీ రాత్రికి రాతే ఆక్రమ నిర్మాణాలు పూర్తి చేసి విలువైన స్థలాన్ని కట్టా చేస్తున్నారు. దాదాపు ఐదారు ప్రాంతాల్లో కాలువను ఇళ్ల యజమానులు ఆక్రమించి భారీ గోడలు నిర్మించి పట్టించుకునే నాథుడే లేదని పట్టణ ప్రజలు వాపోతున్నారు. మున్సిపల్, నీటిపారుదల శాఖ అధికారులు కాలువ వెంబడి ఆక్రమణలను తొలగించి విలువైన స్థలాన్ని రక్షించాలని కోరుతున్నారు. **పరిశీలించి చర్యలు- అన్వేష్, మున్సిపల్ కమిషనర్, వేములవాడ** కాలువ కట్టా చేసి చేపట్టిన ఆక్రమ నిర్మాణాలను పరిశీలిస్తాం. విచారణ అనంతరం ఆక్రమ నిర్మాణాలుగా తేలితే కఠిన చర్యలు తీసుకుంటాం. గతంలోనే ఆక్రమ నిర్మాణాలు చేపడితే తొలగించాం.

కట్టెల పొయ్యి.. బోరు నీరు!



కరీంనగర్ : జిల్లాలోని సర్కారు బడుల్లోని మధ్యాహ్న భోజనం చాలా చోట్ల మెరుగైనా.. వసతుల లేమితో కొంత ఇబ్బందులు ఎదురవుతున్నాయి. వంట గదులున్నా చోట అవి ఇరుకుగా ఉండటం, మరికొన్ని చోట్ల లేకపోవడంతో ఆరుబయట వండుతున్నారు. విద్యాశాఖ సూచించిన మెనూ కొన్ని చోట్ల మాత్రం అమలు కావడం లేదు. ట్యాంకుల్లో నిల్వ చేసిన నీటిని, బోరు నీటిని వంటలకు ఉ పయోగిస్తున్నారు. కట్టెల పొయ్యిలపై వంట చేస్తుండటంతో నిర్వాహకు లు, విద్యార్థులు పొగతో ఇబ్బందిపడుతున్నారు. గతంలో రాష్ట్ర ప్రభుత్వం గ్యాస్ కనెక్షన్లు అందించాలనే విషయం ప్రతిపాదన దశలోనే ఉండిపోయింది. మెన్ బిల్లులు పెంచని కారణంగా నాణ్యత కొరవడుతోంది. **కూరగాయలతో సాంబారు**
1. పేరు : చొప్పుదండి జడ్చీ బాలికల ఉన్నత పాఠశాల
2. బిర్యం ఎలా ఉన్నాయి: బాగున్నాయి
3. వంటకు ఏ నీటిని ఉపయోగించారు: బోరు నీటిని వాడుతున్నారు.
4. వంట గది ఉందా. పరిసరాలు ఎలా ఉన్నాయి: వంట గది ఇరుకుగా ఉండటంతో ఆరు బయట చెట్ల కింద వంట చేశారు.
5. మెనూ పాటించారా : కూరగాయలతో సాంబారు చేశారు. కోడి గుడ్డు వడ్డించారు.
6. గ్యాస్ ఉపయోగించారా? : కట్టెల పొయ్యి మీద వండారు. వంట గ్యాస్ కనెక్షన్ లేదు.

సాగు పేరిట.. అక్రమాల బాట



మెల్తపల్లి : వ్యవసాయ అవసరాల కోసం కొనుగోలు చేసిన ట్రాక్టర్లను కొందరు వాణిజ్య అవసరాలకు వినియోగిస్తున్నారు. జిల్లాలో ఇసుక, మట్టి అక్రమంగా తరలిస్తున్న ట్రాక్టర్లను పోలీసు, రెవెన్యూ, మైనింగ్ అధికారులు పట్టుకొని జరిమానా విధిస్తున్నారు. అలా పట్టుబడుతున్న వాటిలో కొన్ని తెలుపు రంగు నంబరు ప్లేట్లవి ఉంటున్నాయి. ఇలాంటి వాహనాలను రవాణా శాఖ అధికారులకు అప్పగించాల్సి ఉండగా కొన్ని సందర్భాల్లో తప్పు సమాచారం ఇవ్వడం లేదు. ఆయా శాఖలు జరిమానా వేసి పదిలేస్తున్నాయి. రవాణా శాఖ అధికారులకు అప్పగిస్తే డ్రైవింగ్ లైసెన్సు, ఫిట్ నెస్, బీమా, రహదారి వస్తు, రిజిస్ట్రేషన్ తదితర పత్రాలను తనిఖీ చేసి నిబంధనలకు విరుద్ధంగా ఉంటే చర్యలు తీసుకునే అవకాశము ంటుంది. రవాణా శాఖ తనిఖీలా నామమాత్రంగానే ఉంటున్నాయన్న ఆరోపణలున్నాయి. నిబంధనలకు విరుద్ధంగా నడిపిస్తున్న ట్రాక్టర్లపై ఇప్పటికైనా దృష్టి సారెస్తే ప్రభుత్వానికి ఆదాయం పెరగనుంది. వ్యవసాయం పేరిట కొనుగోలు చేసిన ట్రాక్టర్, ట్రాలీలను సాగు అవసరాలకు మాత్రమే వినియోగించుకోవాలని కోరుట్ల ఎంపీబి శ్రీనివాస్ పేర్కొన్నారు. అక్రమ ఇసుక, మట్టి రవాణాకు వినియోగిస్తే చర్యలు తీసుకుంటామని చెప్పారు.

పరిధుల వ్యత్యాసం.. ప్రమాదాలకు కారణం

ధర్మపురి : 2024 సెప్టెంబరు 15న జగిత్యాల-ధర్మపురి జాతీయ రహదారిపై పొలాన వద్ద ఓ ప్రైవేట్ బస్సు రెండు ద్విచక్రవాహ నాలను ఢీకొనగా ఓ వ్యక్తి, బాలిక మృతి చెందారు.అదే ఏడాది అక్టోబరులో తుమ్మిలాల స్టేజీ వద్ద కారు, టాటాఎస్ వాహనం ఢీకొట్టడం తో పలువురికి గాయాలయ్యాయి. వారానికి రెండు మూడు ప్రమాదాలు చోటు చేసుకుంటున్నాయి. తమ పరిధి కాదంటే తమది కాదని రోడ్డు, భవనాలశాఖ వారు కాలయాపన చేస్తుండగా ధర్మపురి- జగిత్యాల-రాయపట్నం రహదారి ప్రమాదకరంగా మారింది. ఈ మార్గం 29 కి.మీలు అయినా ఆర్అండ్బీ నుంచి నేషనల్ హైవేకి మారడం, తమ పరిధిలో లేదని ఆర్అండ్బీ వారు, మరోవైపు తాము కొత్తగా గ్రీన్ ఫీల్డ్ల దారి వేస్తున్నామని తమకు దీంతో సంబంధం లేదని జాతీయ రహదారి అభివృద్ధి సంస్థ వారు చెబుతుండటంతో నిర్లక్ష్యానికి గురవుతోంది. **ప్రస్తుత పరిస్థితి**
మూలమలుపుల వద్ద స్పీడ్ బ్రేకర్లు, హెచ్చరికల సిగ్నల్ పూర్తి స్థాయిలో లేవు. అనంతారం, నేరెళ్లగుట్టల వద్ద గత వానాకాలంలో పూర్తి స్థాయిలో లోలెవల్ వంతెనలకు మరమ్మతులు చేపట్టలేదు. నేరెళ్లగుట్ల వద్ద పరిస్థితి అధ్వానంగా మారింది. ఈ రెండింటినీ ఎత్తైన వంతెనలుగా మార్చడానికి నిధులు విడుదల చేస్తే ప్రమాదాలు తప్పే వీలుంటుందని స్థానికులు భావిస్తున్నారు. **నిధులు వచ్చి.. వెనక్కి వెళ్లి**



2010లో గ్రీన్ ఫీల్డ్ల రహదారి ప్రతిపాదనలకు ముందు నిజామాబాద్- జగ్గల్ పూర్ జాతీయ రహదారి 63(అప్పుడు ఉండే)ని జగిత్యాల నుంచి మంచిర్యాల వరకు విస్తరించడానికి నిధులను ప్రభుత్వం మంజూరు చేసింది. ఇదే సమయంలో జాతీయ రహదారి అభివృద్ధి సంస్థ వారు తాము ఈ రహదారిని స్వాధీనపరుచుకుని ప్రత్యేక రహదారిగా ప్రతిపా దిస్తామని సమ్మతి వ్యక్తం చేయడంతో జాతీయ రహదారి-63 అధికారులు ఆ నిధులను మళ్లించారు. దీంతో వచ్చిన నిధులు వెళ్లిపో యాయి. 2010 నుంచి 2025 మధ్య పలు సర్వేల ద్వారా జాతీయ రహదారి నుంచి గ్రీన్ ఫీల్డ్లు అలైన్ మెంట్ మార్పుడంతో ఈ రహదారి నిర్లక్ష్యానికి గురవుతూ వస్తోంది. ఆర్అండ్బీశాఖ వారి పరిధిలో ఈ రహదారి లేకపోవడం, జాతీయ రహదారి సంస్థ కొత్త దారిని నిర్మిస్తున్నందున ఇది తమ పరిధిలోనిది కాదని పట్టించుకోవడం లేదు.

అయిదు తరగతులకు ఒకే పాఠం!

పెద్ద శంకరంపేట: పెద్ద శంకరంపేట మండలం రాఘవానితండా ప్రాథమిక పాఠశాలలో 17 మంది విద్యార్థులు ఉ న్నారు. వీరికి ఒక్కటే ఉపాధ్యాయురాలు. అయిదు తరగతులకు బోధన చేయాల్సి వస్తోంది. అత్యవసర పరిస్థితిలో ఆమె సెలవు కూడా పెట్టలేని పరిస్థితి. ఇక ఒకే పాఠం అయిదు తరగతుల వారు వినాల్సి వస్తోంది. జిల్లా వ్యాప్తంగా 234 పాఠశాలల్లో ఇలాంటి దుస్థితి నెలకొంది.జిల్లా వ్యాప్తంగా: మెదక్ జిల్లా వ్యాప్తంగా 902 ప్రభుత్వ పాఠశాలలు ఉన్నాయి. ఇందులో ప్రాథమిక పాఠశాలలు 623. వీటిలోనే అధికంగా 234 పాఠశాలలు ఏకోపాధ్యాయులతో కొనసాగుతున్నాయి. వీటిలో విద్యార్థుల సంఖ్య 20 లోపే ఉండడంతో బోధనకు ఒక్కరినే కేటాయించారు. వీటిలో 51 పాఠశాలల్లో పదిలోపే విద్యార్థులు ఉండటం గమనార్హం. మారుమూల ప్రాంతాల్లో ఈబడులు కొనసాగుతుండటం వల్ల విద్యార్థుల సంఖ్య లేకపోవడం వల్ల ఉ పాధ్యాయ పోస్టులు లేకుండా పోయాయి. అయితే ఉన్న విద్యార్థులకు



మూత్రం సరిగా బోధన అందడం లేదు. ఉన్న ఒక్క ఉపాధ్యాయులపై పాఠశాల నిర్వహణ బాధ్యత పడటంతో బోధనకు పూర్తి స్థాయి సమయం దొరకడం లేదు. **తప్పని ఇబ్బందులు**
ఉపాధ్యాయులకు యూడెస్ ఆన్ లైన్ పని, మధ్యాహ్న భోజన పర్యవేక్షణ, హాజరు, ప్రధానోపాధ్యాయుల సమావేశాలు వంటి పనులతో ఇబ్బందులు తప్పడం లేదు. ఈ పాఠశాలలతో విద్యార్థులకు, ఉ పాధ్యాయులకు అవస్థలు తప్పడం లేదు. బోధన సరిగా సాగక విద్యా ప్రమాణాలు దెబ్బతీంటున్నాయి. ఉన్న ఒక్క ఉపాధ్యాయులు అన్ని తామై నడిపించడం భారంగా మారుతోంది. ఉపాధ్యాయులకు అత్యవసర పరిస్థితిలో సెలవుపై వెళ్లాలంటే ప్రత్యామ్నాయంగా ఒక ఉపాధ్యాయులైనా, సీఆర్ టీ అయినా పాఠశాలకు రావాల్సిందే. పాఠశాల మూసేయకుండా ఉండేలా ఆదేశాలు ఉండడంతో సెలవు తీసుకోవడా నికీ ఇబ్బందులు ఎదురవుతున్నాయి. విద్యాలంటిర్లు ఉన్న సమయంలో వెనులుబాటు ఉండేది. ఈ పాఠశాలల ఉపాధ్యాయులు పాఠశాల సముదాయ సమావేశాలు, దృశ్యసమీక్షలు వంటి ఇతర సమావేశాలకు వెళ్లాలంటే ప్రత్యామ్నాయం వెతుక్కోవాల్సి వస్తోంది. ఇలా ఇబ్బందులు నడుమ ఏకోపాధ్యాయ పాఠశాలలు కొనసాగక తప్పడం లేదు. **మూతపడకుండా చర్యలు**

ఏకోపాధ్యాయ పాఠశాలలు ఇబ్బందులు నడుమ కొనసాగుతున్నా విద్యార్థులకు నష్టం జరగకుండా చూస్తున్నాం. వాటిని మూసేవేయకుం డా ప్రత్యామ్నాయంగా అక్కడ ఏర్పాటు చేస్తున్నాం. విద్యార్థులు తక్కువగా ఉన్న పాఠశాలల్లోనే ఈ పరిస్థితి ఏర్పడుతోంది. సంఖ్య పెరిగితే ఉపాధ్యాయుల సర్దుబాటు, పోస్టుల మంజూరు చేసే అవకాశం ఉంటుంది. రాధాకిషన్ జిల్లా విద్యాధికారి

తెలుసుకో.. జాగ్రత్తగా మేసీలుకో!

సిద్దిపేట : మారిన పరిస్థితుల్లో చరవాణి తోడుగా.. ఆన్ లైన్ వేదికగా లావాదేవీలకు ప్రాధాన్యం పెరిగింది. ఇదే అదనుగా సైబర్ నేరగాళ్లు వివిధ రూపాల్లో మోసాలకు తాల్పడుతున్నారు. కేవల సేవే.. నవీకరణ పేరిట.. గాలం వేసి బురిడీ కొట్టిస్తున్నారు. ఈ నేపథ్యంలో వినియోగదారులు అప్రమత్తంగా ఉండాలని బ్యాంకు అధికారులు సూచిస్తున్నారు. ఎలాంటి సందర్భాల్లో ఈ కేవలసే(నో యువర్ కస్టమర్) అవసరం.. ప్రక్రియను ఎక్కడ.. ఎలా చేపట్టాలనే సమాచారం మీకోసం..

పథకాల అభిదారులకు..
ప్రభుత్వ రాయితీ, వివిధ పథకాల కింద లబ్ధి పొందాలంటే డ్రైరెక్ట్ బెనీఫిట్ ట్రాన్స్ ఫర్(డీబీటీ) కింద బ్యాంకులు ఆధారీ, మొబైల్ నంబరు, ఇతర వివరాలు(కేవలసే) జత చేయాలని సూచిస్తుంటాయి. ప్రధానంగా ఉపాధి హామీ కూలీలు, రైతులు, చేయూత పింఛనర్లు, ఇందిరమ్మ ఇళ్ల పథకం కింద నగదు జమ క్రమంలో ప్రత్యేకంగా అడుగుతుం టాయి. ఖాతాకి ఆధారీ, పాస్ కార్డును లింకు చేసుకోవాల్సిందిగా అధికారులు సూచిస్తుంటారు. **మూడు విభాగాల్లో పరిశీలన**
బ్యాంకు వినియోగదారులను మూడు కేటగిరీలుగా విభజిస్తారు. లో రిస్క్ (చిరువ్యాపారులు, ఉద్యోగులు) వడేళ్లకోసారి, మీడియం రిస్క్(స్థిరంగా, సన్నత స్థాయి వ్యాపారులు, కంపెనీలు నిర్వహించే వారు) ఎనిమిదేళ్లకోసారి, హైరిస్క్(ఎగుమతి-దిగుమతి వ్యాపారులు, అధిక రిస్కు దేశాల్లో ఉండేవారు, నేర చరితులు) రెండేళ్లకోసారి రీ-కేవలసే చేయాలి.



వీరు బ్యాంకుకు వెళ్లాల్సిందే..
సంతకాలు, ముఖ కదలికలు, వివిధ రకాల వివరాల మార్పు సహజం గా జరుగుతుంది. కొన్ని సందర్భాల్లో ఖాతాదారులను గుర్తించేందుకు ప్రత్యేకంగా బ్యాంకులు ఆహ్వానిస్తుంటాయి. లావాదేవీలు నక్రమంగా చేపట్టేందుకు, నవీకరణకు పునః ప్రక్రియ దోహదం చేస్తుంది. ఖాతా ఏడాది నుంచి రెండేళ్ల పాటు వినియోగించకుంటే ఇన్ యాక్టివ్ దశలోకి వెళ్తుంది. బ్యాంకు ద్వారా వడ్డీ లాంటివి జమ అయినా.. ఖాతాదారుల లావాదేవీలు మాత్రం స్తంభిస్తాయి. రీ-కేవలసే, ఈ-కేవలసే పత్రాల సమర్పణను బ్యాంకుల్లో నేరుగా ఖాతాదారు చేపట్టడం ఉ త్రమం. **నేరుగా సంప్రదించాలి**పారిబాబు, ఎల్ డీఎం, సిద్దిపేట రెండేళ్లుగా ఖాతాను వినియోగించని వారు సంబంధిత బ్యాంకుల్లో అధికారులను నేరుగా సంప్రదించాలి. నిర్దేశిత ధ్రువపత్రాలతో కేవలసే ఫారాన్ని పూరించి సమర్పించాలి. గుర్తుతెలియని, అనుమానిత సంబర్ల నుంచి వచ్చే లింకులు, ఫోన్లకు స్పందించవద్దు.



అమరావతి: వైకాపా హయాంలో జరిగిన మద్యం కుంభకోణంలో కీలక పరిణామం చోటు చేసుకుంది. ఈ స్వామీలో నిందితుల ఆస్తుల జప్తు ప్రక్రియ కొనసాగుతోంది. ఈక్రమంలో వైకాపా నేత చెవిరెడ్డి భాస్కర్‌రెడ్డితో పాటు ఆయన కుటుంబ ఆస్తుల జప్తునకు రాష్ట్ర ప్రభుత్వం అనుమతి ఇచ్చింది. చెవిరెడ్డి భాస్కర్‌రెడ్డి, మోహిరెడ్డి, హర్షిరెడ్డి పేరిట ఉన్న ఆస్తుల జప్తునకు ఆదేశాలిచ్చింది. కేవీఎస్ ఇన్‌ఫ్రా ఎండ్ చెవిరెడ్డి లక్ష్మి పేరిట ఉన్న ఆస్తుల జప్తునకు ఆదేశాలు జారీ చేసింది. చెవిరెడ్డి కుటుంబం అక్రమంగా, కమిషన్ ద్వారా భారీగా ఆస్తులు కూడబెట్టినట్లు సీట్ గుర్తించింది. రూ.54.87 కోట్లను నల్లధనంగా మార్చినట్లు తేల్చింది. తిరుపతి, నెల్లూరు, చిత్తూరు జిల్లాల్లోని పలు ఆస్తుల జప్తునకు ఆదేశించింది. అధికారం అండతో మోసపూరిత భూ లావాదేవీలు భారీగా చేసినట్లు సీట్ నిర్ధారించింది. అదినీతి నిరోధక, నేర చట్టాల సెక్షన్ల ప్రకారం జప్తునకు అనుమతించాలింది. సీట్ విజ్ఞప్తి మేరకు చెవిరెడ్డి కుటుంబ ఆస్తుల జప్తునకు ప్రభుత్వం ఆదేశాలు జారీ చేసింది. తదుపరి చర్యలు తీసుకోవాలని డిజిపీని ఆదేశించింది. ఈ మేరకు హెంకాఖా ముఖ్య కార్యదర్శి కుమార్ విశ్వజిత్ ఉత్తర్వులు జారీ చేశారు.

అమెరికాలో ఆంధ్రా మహిళ హత్య కేసులో ట్విస్ట్.. అసలు నిందితుడిని పట్టించిన ల్యాంట్‌వె



అమెరికాలో ఆంధ్రప్రదేశ్‌కు చెందిన శశికళ సర్దా అనే మహిళ 2017లో తన కుమారుడితో సహా దారుణ హత్యకు గురయ్యారు. ఈ కేసుపై దర్యాప్తు చేస్తున్న అధికారులు ఎనిమిదేళ్ల తర్వాత అసలు నిందితుడిని గుర్తించారు. అనలేమయ్యారంటే? ఆంధ్రప్రదేశ్‌కు చెందిన సర్దా హనుమంతరావు అనే వ్యక్తి అమెరికాలోని న్యూజెర్సీలో భార్య శశికళ(40), కొడుకు అసీద్ సాయి(7)తో కలిసి నివసించేవాడు. 2017 మార్చి 23న హనుమంతరావు విధులు ముగించుకొని వచ్చేసరికి.. మాపుల్ ఫేడ్‌లోని వారి అపార్ట్‌మెంట్‌లో భార్య, కొడుకు రక్తపు మడుగులో పడుండడాన్ని గుర్తించారు. దీనిపై పోలీసులకు సమాచారం ఇవ్వడంతో కేసు నమోదు చేసుకొని దర్యాప్తు చేపట్టారు. వీరి మరణాలకు భర్త సర్దా హనుమంతరావుే కారణమని.. అతడికి, ఒక కేరళ మహిళకు మధ్య ఉన్న వివాహేతర సంబంధంతోనే

రావులపాలెంలో కలకలం.. హిడ్డా అనుచరుడు అరెస్ట్!

రావులపాలెం: డాక్టర్ బీఆర్ అంబేద్కర్ కోసినీమ జిల్లాలో కలకలం రేగింది. రావులపాలెంలో మావోయిస్టు అగ్రనేత హిడ్డా అనుచరుడిని పోలీసులు అరెస్ట్ చేశారు. మంగళవారం మారేడుమిల్లి వద్ద జరిగిన ఎన్‌కోంటర్‌లో హిడ్డా మధ్య వ్యతిరేకించిన విషయం తెలిసిందే. ఆయన అనుచరుడు మడివి సరోజ్ రావులపాలెంలో ఉన్నట్లు గుర్తించారు. బుధవారం అతడిని అరెస్ట్ చేసి విచారిస్తున్నారు. సరోజ్ స్వస్థలం అల్లూరి సీతారామరాజు జిల్లా ఎటపాక మండలం నెల్లిపాక.

పట్టపర్తిలో ప్రధాని.. సీత్యసాయి స్టార్‌క నాణెం, స్టాంపుల విడుదల



పట్టపర్తిలోని ప్రశాంత నిలయంలో సత్యసాయి శత జయంతి ఉత్సవాలు అంగరంగ వైభవంగా జరుగుతున్నాయి. ప్రధాని

నరేంద్ర మోదీ ప్రశాంత నిలయానికి చేరుకుని సాయి కుల్యంత్ హాల్‌లో సత్యసాయి మహా సమాధిని దర్శించుకున్నారు. ఈ కార్యక్రమానికి ప్రధాని నరేంద్ర మోదీతో పాటు ఏపీ సీఎం చంద్రబాబు నాయుడు, డిప్యూటీ సీఎం పవన్ కల్యాణ్‌తో పాటు సచిన్ టెండూల్కర్, ఐశ్వర్యా రాయ్ బచ్చన్ తదితరులు హాజరయ్యారు. ఈ కార్యక్రమంలో ప్రధాని మోదీ సత్య సాయి బాబా జీవితం, బోధనలు, సేవల స్మారకార్థంగా రూపొందించిన రూ.100 నాణెం, 4 తపాలా బిళ్లలను ఆవిష్కరించారు. అనంతరం సభికులను ఉద్దేశించి ప్రధాని ప్రసంగించారు. అంతకుముందు ఈ కార్యక్రమంలో పాల్గొన్న పలువురు ప్రముఖులు సత్య సాయితో తమ అనుబంధాన్ని నెమరు వేసుకున్నారు. మానవ సేవే మాధవ సేవ అని సత్యసాయి విశ్వసించారని, ఎన్నో సర్వేషు కార్యక్రమాలు చేపట్టారని ఏపీ సీఎం చంద్రబాబు ప్రశంసించారు.



మావోయిస్టులకు లిమాండ్ ఐదొంచిన కోర్టు..

అమరావతి, నవంబర్ 19: ఆంధ్రప్రదేశ్‌లో వివిధ ప్రాంతాల్లో అరెస్టయిన 50 మంది మావోయిస్టులను పోలీసులు బుధవారం కోర్టులో హాజరుపర్చారు. అంతకుముందు వైద్య పరీక్షల నిమిత్తం వారిని ప్రభుత్వాసుపత్రులకు తరలించారు. అనంతరం వారిని కోర్టులో హాజరుపరిచారు. వీరికి కోర్టు లిమాండ్ విధించింది. అల్లూరి సీతారామరాజు జిల్లాలోని మారేడుమిల్లి అటవీ ప్రాంతంలో మంగళవారం ఉదయం జరిగిన ఎన్‌కోంటర్‌లో మావోయిస్టు పార్టీ అగ్రనేత, కేంద్ర కమిటీ సభ్యుడు హిడ్డాతోపాటు పలువురు మావోయిస్టులు మరణించారు. మరోవైపు అదే సమయంలో ఏలూరు, కాకినాడ, విజయవాడలలో మావోయిస్టుల ఉన్నట్లు పోలీసులకు పక్కా సమాచారం అందింది. దీని ఆధారంగా ఆయా సగరాల్లోని ఆ ప్రాంతాల్లో పోలీసులు ముమ్మర తనిఖీలు నిర్వహించి.. భారీగా మావోయిస్టులను అదుపులోకి తీసుకున్నారు. అనంతరం వారిని పోలీస్ స్టేషన్‌కు తరలించారు. విచారణలో భాగంగా వీరి నుంచి పోలీసులు కీలక సమాచారం రాబట్టినట్లు తెలుస్తోంది. అదుపులోకి తీసుకున్న మావోయిస్టుల్లో కేంద్ర కమిటీ సభ్యుడు హిడ్డా భద్రతను పర్యవేక్షించే జ్యోతి సైతం ఉన్నట్లు సమాచారం. ఇంకోవైపు ఆంధ్రప్రదేశ్‌లోని ఈ ప్రధాన సగరాలకు వీరు ఎందుకు వచ్చారు. దీని వెనుక ఏమైనా కారణాలు ఉన్నాయో? ప్రముఖులను ఎవరినైనా టార్గెట్ చేసుకున్నారో? అనే కోణంలో మావోయిస్టులను పోలీసులు విచారిస్తున్నారు. 2026, మార్చి నెలాఖరు నాటికి దేశంలో మావోయిస్టులను నిర్మూలించడమే లక్ష్యంగా కేంద్రం.. ఆపరోషన్ కగర్‌ను తెరవైకి తీసుకు వచ్చింది. మావోయిస్టుల ప్రభావం అధికంగా ఉన్న ఛత్తీస్‌గఢ్‌లో భద్రతా దళాలు కూంబింగ్‌ను తీవ్రతరం చేశాయి. పరుస ఎన్‌కోంటర్‌లతో మావోయిస్టు పార్టీకి కోలుకోలేని దెబ్బ తగిలింది. ఈ నేపథ్యంలో ఛత్తీస్‌గఢ్ అటవీ ప్రాంతం నుంచి ఆంధ్రప్రదేశ్ అటవీ ప్రాంతంలోకి మావోయిస్టులు వచ్చారనే ఒక చర్చ సైతం సాగుతోంది. అదీకాక ఈ ప్రాంతాన్ని తమకు షెల్టర్ జోన్‌గా ఉపయోగించు కోవచ్చని వారు భావించారని అందుకే ఏపీకి వచ్చారని తెలుస్తోంది.



ఏపీ ఏజెన్సీ ప్రాంతంలో వరుస ఎన్‌కోంటర్ల నేపథ్యంలో మావోయిస్టు దళ మాజీ సభ్యుడు మల్లేజుల వేణుగోపాల్ వీడియో సందేశం విడుదల చేశారు. ఇప్పుడు సమాజం మారిందని, పరిస్థితులను అర్థం చేసుకుని తాము ఆయుధాలను వీడమని వివరించారు. మిగతా దళ సభ్యులు కూడా ఆయుధాలను వీడి జనజీవన ప్రవంతిలో కలవాలని పిలుపునిచ్చారు. లోంగిపోయే దళ సభ్యులు తనను సంప్రదించొచ్చని చెప్పారు. తన ఫోన్ నంబర్ 8856038533 తెలియజేశారు.

అక్రమాస్తుల కేసులో నేడు సీబీఐ కోర్టుకు జగన్



అమరావతి: వైకాపా అధ్యక్షుడు, మాజీ ముఖ్యమంత్రి జగన్ అక్రమాస్తుల కేసులో హైదరాబాద్‌లోని సీబీఐ ప్రత్యేక కోర్టుకు గురువారం హాజరు కానున్నారు. ఇప్పుడు కూడా వ్యక్తిగత హాజరు నుంచి తనకు మినహాయింపు ఇవ్వాలని జగన్ కోరగా సీబీఐ తీవ్రంగా వ్యతిరేకించింది. ఆరోగ్యంగా జగన్ కోర్టుకు ప్రత్యక్షంగా హాజరవడం లేదని, ఈ కేసుల్లో డిశ్చార్జి పిటిషన్‌పై రోజువారీ విచారణ జరుగుతున్నందున ఆయన ప్రత్యక్షంగా హాజరవ్వాలని సీబీఐ తెలిపింది. దీంతో ఈ నెల 21లోగా వ్యక్తిగతంగా హాజరవ్వాలని కోర్టు ఆదేశించింది. ఈ నేపథ్యంలో ఒకరోజు ముందే ఆయన కోర్టుకు హాజరయ్యేందుకు సిద్ధమయ్యారు. గత నెల ఆయన కోర్టు అనుమతితో ఐరోపా పర్యటనకు వెళ్లారు. ఆ పర్యటన ముగియగానే ప్రత్యక్షంగా హాజరవ్వాలని న్యాయస్థానం ఆదేశించింది. కానీ, ఆయన కోర్టుకు వెళ్లకుండా, వ్యక్తిగత హాజరుమినహాయింపు కోరారు. సీబీఐ అభ్యంతరం చెప్పడంతో ఇప్పుడు కోర్టుకు వెళ్లేందుకు సిద్ధమయ్యారు. అక్రమాస్తుల కేసులో 2013 సెప్టెంబరు నుంచి జగన్ బెయిల్‌పై ఉన్నారు.



ముత్యపు పందిరి వాహనంపై దర్శనమిచ్చిన శ్రీ పద్మావతీ దేవి అమ్మవారు తిరుమల: శ్రీ పద్మావతీ అమ్మవారి కార్తిక బ్రహ్మోత్సవాలు వైభవంగా కొగసాగుతున్నాయి. ఇందులో భాగంగా బుధవారం ముత్యపు పందిరి వాహనంపై పద్మావతీదేవి భక్తులకు దర్శనమిచ్చారు. వాహనం ముందు పలు కళాబృందాల సాంస్కృతిక కార్యక్రమాలు విశేషంగా ఆకట్టుకున్నాయి.

సీత్యసాయి పుస్తకం పంపారు.. అది గోల్డెన్ మూమెంట్: సీచిన్

పుట్టపర్తి: ప్రజల్ని జడ్జ్ చేయొద్దని.. వారిని అర్థం చేసుకోవాలని సత్యసాయి చెప్పేవారని క్రికెట్ దిగ్గజం సచిన్ టెండూల్కర్ అన్నారు. దీని వల్ల చాలా సమస్యలు తొలగిపోతాయని చెప్పారు. పుట్టపర్తిలో నిర్వహించిన సత్యసాయి శత జయంత్యుత్సవాలకు ఆయన హాజరై మాట్లాడారు. “ప్రజలకు సేవ చేయడమే సత్యసాయి లక్ష్యంగా పెట్టుకునేవారు. వారి ఉన్నతికి కృషి చేశారు. శారీరక ఆరోగ్యంతో మానసిక ఆరోగ్యం కూడా ముఖ్యం. సత్యసాయి ప్రజలకు ఆరోగ్యకర మైన జీవనం అందించేందుకు పాటుపడ్డారు. బలహీన వర్గాలకు సాయం చేయడమే నిజమైన గెలుపు. సత్యసాయిని కలిసిన ఎవరికైనా ఈ విషయం అర్థమయ్యేది. 2011 వరల్డ్‌కప్‌లో నేను ఆడినప్పుడు భావోద్వేగాలు అధికంగా ఉండేవి. అప్పుడు బెంగళూరులో ఉన్నాం. సత్య సాయిబాబా ఫోన్ చేశారు. అనంతరం ఒక పుస్తకం పంపారు. అది నాకు సానుకూల దృక్పథాన్ని,



స్ఫూర్తిని ఇచ్చింది. మేం ఆ సంవత్సరం ట్రోఫీ కూడా గెలుచుకున్నాం. అది నాకు గోల్డెన్ మూమెంట్” అని సచిన్ తెలిపారు.

సీత్యసాయి బాబా ఐదు విధానాలు ఆదర్శం: ఐశ్వర్యారాయ్ బచ్చన్

శ్రీ సత్యసాయి జిల్లా : సత్యసాయి బాబా చెప్పిన మాటలు తాను ఎప్పటికీ మర్చిపోలేనని ప్రముఖ సబ్ ఐశ్వర్యారాయ్ బచ్చన్ వ్యాఖ్యానించారు. ఇవాళ సత్యసాయిబాబా శత జయంతి ఉత్సవాల్లో పాల్గొని ఆమె ప్రసంగించారు. సత్యసాయి బాబా సూచించిన ఐదు విధానాలను తాను ఇప్పటికీ పాటిస్తానని పేర్కొన్నారు ఐశ్వర్యారాయ్ బచ్చన్. సత్యసాయి బాబాడి ప్రేమ మతం.. “సత్యసాయి బాబాడి ప్రేమ మతం, మానవతా జాతి, మానవత్వమే జాతి, ప్రేమే మతం, హృదయమే బాష. దేవుడు సర్వవ్యాప్తుడు” అని బాబావారు చెబుతుండేవారని పేర్కొన్నారు. ప్రజలు ఐక్యతతో కలిసి మెలని ఉండాలని సత్యసాయి బాబా ఎప్పుడూ చెప్పేవారని.. ఈ విధానాన్ని అందరూ పాటించాలని ఐశ్వర్యారాయ్ బచ్చన్ సూచించారు.



బాబా చూపిన బాటలోనే నడుద్దాం: మంత్రి లోకేష్

శ్రీ సత్యసాయి జిల్లా : భగవాన్ శ్రీ సత్యసాయి బాబా శతజయంతి మహోత్సవాల సందర్భంగా హిల్ ఫ్యా స్టేషన్‌లో జరిగిన కార్యక్రమంలో మంత్రి నారా లోకేష్ ప్రసంగించారు. మనుషుల్లో ప్రేమ ఉన్నంత వరకు సత్యసాయి బాబా మన మధ్యే ఉంటారన్నారు. ఇక్కడకు వచ్చినపుడల్లా బంగారూ అని బాబా పిలిచినట్లుగా అనిపిస్తుందని సత్యసాయి బాబాను స్మరించుకున్నారు. భగవాన్ శ్రీ సత్యసాయి బాబా చూపిన బాటలో మనమంతా నడవాలన్నారు. ప్రపంచస్థాయి ప్రమాణాలతో సత్యసాయి బ్రత్స్ విద్య, వైద్య సేవలు అందిస్తోందని మంత్రి నారా లోకేష్ పేర్కొన్నారు. కాగా.. సత్యసాయి శత జయంతి ఉత్సవాలకు ప్రధాన మంత్రి నరేంద్ర మోదీ హాజరయ్యారు. ముందుగా సాయి కుల్యంత్ హాల్‌లో సత్యసాయి మహా సమాధిని దర్శించుకున్నారు. అనంతరం హిల్ ఫ్యా స్టేషన్‌లో విధానాలను సీఎం చంద్రబాబు నాయుడు, డిప్యూటీ సీఎం పవన్



కల్యాణ్‌తో పాటు సచిన్ టెండూల్కర్, ఐశ్వర్యారాయ్ బచ్చన్ పలువురు ప్రముఖులు హాజరయ్యారు. ఉత్సవాల్లో భాగంగా బాబా జీవితం, బోధనలు, సేవల స్మారకార్థంగా రూపొందించిన రూ.100 నాణెం, 4 తపాలా బిళ్లలను ప్రధాని మోదీ ఆవిష్కరించారు. వీవీఐపీల రాక సందర్భంగా పుట్టపర్తిలో భద్రతను కట్టుదిట్టం చేశారు.

కళ్లలోనే దాగి ఉంటే గ్రీకు దేవత

ఆరడుగులు పైగా ఎత్తు.. అందమైన కళ్లు.. ఓట్ లుక్ తో గ్రీకువీరుడిగా మగువల గుండెల్లో నిలిచి ఉన్నాడు హృతిక్ రోషన్. అమ్మాయిలు అతడిని కలల రాకుమారుడిగా భావిస్తారు. ఇప్పుడు అదే కుటుంబం నుంచి ఒక నటి చిత్రసీమలో వెలుగులు విరజిమ్మొందుకు బరిలో దిగింది. పేరు పట్టినా రోషన్. ఈ బ్యూటీ ‘ఇష్క్ విష్క్ రీబౌండ్’ అనే చిత్రంతో బాలీవుడ్ లో అడుగుపెట్టి, ఇప్పుడు దక్షిణాది చిత్రసీమపైనా మనసు పారేసుకుందని సమాచారం. అందమైన కళ్లు దీనేజీ వైట్స్ తో ఈ బ్యూటీ ఇప్పటికే కుర్రకారు మనసులపై పట్టినా రోషన్ బలమైన ముద్ర వేసింది. ఇటీవల కొన్ని నెలలుగా డ్రిమ్ బోయ్ కార్తీక్ ఆర్యన్ తో డేటింగ్ చేస్తోందంటూ పుకార్లు షికార్ చేసాయి. హృతిక్ రోషన్ కజిన్ పట్టినా రోషన్ తో కార్తీక్ బాగా చనువుగా ఉంటున్నాడని పుకార్లు వస్తున్నాయి. అయితే ఆ తర్వాత జాతీయ మీడియా కథనంలో ఈ జంట బ్రేకప్ అయిపోయిందని కూడా కథనాలు వచ్చాయి. పాపులర్ పోర్టల్ ప్రకారం.. కార్తీక్- పట్టినా గత 5-6 నెలలుగా కలిసి చాలా సమయం గడిచారు. కొంతకాలం డేటింగ్



కూడా చేశారు. అయితే ఇద్దరి మధ్యా సింక్ కుదరలేదు. అందువల్ల విడిపోయారు.. అంటూ ఈటెమ్స్ పేర్కొంది. పట్టినా రోషన్ రాజా ఫోటోషూట్ గుబులు రేపుతోంది. ఈ అందమైన సోగకళ్ళ సుందరి బ్లాక్ బాట్ ఫిట్ లో అగ్గి రాజేస్తోంది. పట్టినా బ్లాక్ ఫ్రాక్ లో ‘స్ట్రెకింగ్ ఫోజులతో’ కట్టి పడేసింది. ఒక అద్దంలో తన యువ్వనాన్ని తనివెఱిరా చూసుకుంటున్న పట్టినా, కుర్రకారు మనసులపై ఘాదమైన ముద్ర వేస్తోంది. ప్రస్తుత ఈ యూనిక్ ఫోటోషూట్ వైరల్ గా దూసుకెళుతోంది. గ్రీక్ గాడెస్! అంటూ ఈ భామకు కితాబిచ్చేస్తున్నారు. **పట్టినా ఎవరు?....** పట్టినా రోషన్ భారతీయ చలనచిత్ర పరిశ్రమలోని దిగ్గజ సినీ కుటుంబం నుండి వచ్చారు. ఒక రకంగా నేపో కిడ్ అని పిలవాలి. ప్రఖ్యాత సంగీత దర్శకుడు రాజేష్ రోషన్ -సాంబర్ రోషన్ ల కుమార్తె. 1970ల నుండి బాలీవుడ్ లో సంగీత దిగ్గజంగా పాపులర్ న రాజేష్ రోషన్, ప్రముఖ సంగీత స్వరకర్త రోషన్ లాల్ నాగ్రత్త చూపారుడు. సినిమా సంగీతం, కళా రంగంతో సంబంధం ఉన్న రోషన్ కుటుంబంలో పట్టినా రోషన్ మూడవ తరం అమ్మాయి. ప్రముఖ బాలీవుడ్ నటుడు హృతిక్ రోషన్ తనకు కజిన్. హృతిక్ ప్రముఖ దర్శకునిర్మాత రాకేష్ రోషన్ కుమారుడు అన్న సంగతి తెలిసిందే. ఈ కుటుంబం నుంచి మరికొందరు సినీరంగంలో రాజేస్తున్నారు.

అదితీరావ్ పేరుతో మోసగాడి వాట్సాప్ వల

తనదైన అందం ఛమత్కారమైన నటనతో యువతరం హృదయాలను గెలుచుకున్న అదితీరావ్ హైదర్ తాను వలచిన సిద్ధార్థ్ ని పెళ్లాడి సంసార ఆస్వాధనలో ఉన్న సంగతి తెలిసినదే. అదితీ ఇంతకముందు హీరామండిల్లో అద్భుత నటనతో కట్టి పడేసింది. వేశ్య పాత్రలో గజగామిని నడకలతో యాత్ గుండెల్ని కోతకు గురి చేసిన ఈ బ్యూటీని ఒక మోసగాడు స్వార్థ పూరిత ప్రయోజనాల కోసం మిస్ యూజ్ చేస్తున్నాడని ఆరోపించింది. అతడు నాలాగా నటిస్తున్నాడు. నమ్మకండ్..అది నా వాట్సాప్ కాదు! అని అదితీ ఆందోళన వ్యక్తం చేసారు. నాలాగా నటిస్తున్న వాట్సాప్ షేక్ బోయ్ ఎవరో తెలిదని అన్నారు. అతడి వివరాలతో పాటు ఒక నోట్ ను షేర్ చేసింది. “కొందరు నా రృష్టికి తెచ్చారు.. ఎవరో వాట్సాప్ లో నాలాగా నటిస్తూ, నా ఫోటోలను ఉపయోగించి ‘ఫోటోషూట్’ల గురించి ఫోటోగ్రాఫర్లకు మెసేజీలు పంపుతున్నాడు. అది నేను కాదు. నేను



ఇలా సంప్రదించను. పని కోసం ఏ వ్యక్తిగత సంబంధం ఉపయోగించను. ప్రతిదీ నా టీమ్ చూసుకుంటుంది” అని అన్నారు. దయచేసి జాగ్రత్తగా ఉండాలని, ఆ నంబర్ ని నమ్మకండి! అని కూడా హెచ్చరించారు. మీకు ఏదైనా వింతగా అనిపిస్తే, నా టీమ్ కి వెంటనే తెలియజేయండి. నాకు మద్దతుగా రక్షణాత్మకంగా ఉన్న వారందరికీ ధన్యవాదాలు! అని నోట్ లో రాసారు. అయితే ఈ పోస్టుపై సుందించిన సహచర నటి కుషా కపిల “అయినా మీ గజగామిని నడకను కాపీ చేయలేదు” అని రాసారు. మీ ఇన్స్టాగ్రామ్ డిపిని ఉపయోగించి వారు ఏమీ చేయలేరు! అని సరదాగా వ్యాఖ్యానించారు. దీనికి నవ్వుతున్న ఎమోజీని కూడా నటి కుషా కపిల జోడించారు. అదితీరావ్ హైదర్ హైదరాబాద్ అమ్మాయి. అందువల్ల ఈ నవాబుల అమ్మాయిని పెళ్లాడిన సిద్ధార్థ్ కూడా హైదరాబాద్ అబ్బడయ్యాడు. ప్రస్తుతం ఈ జంట అన్యోన్య దాంపత్యం, రొమాంటిక్ టైప్ అన్యవేశళలా చర్చనీయాంశమైంది. అదితీ రావ్ తల్లిదండ్రులు హైదరాబాద్, దిల్లీతో అనుబంధం కలిగి ఉన్నారు. అదితీ తెలుగు, తమిళం, హిందీలో ప్రముఖ కథానాయికగా వెలిగిపోతోంది. లైసెన్, పరివారితో మనురాంజన్ అనే రెండు చిత్రాలతో అతిథి బిజీగా ఉంది.



శంకర వరప్రసాద్ గారు సెకండ్ సాంగ్.. నిరాశలో డాల్లింగ్ ఫ్యాన్స్



టాలీవుడ్ మోగాస్టార్ హీరోగా తెరకెక్కుతున్న సినిమా మన శంకరవరప్రసాద్ గారు. కెరీర్ స్టార్టింగ్ నుంచి అపజయమే ఎరుగని అనిల్ రావిపూడి ఈ సినిమాకు దర్శకత్వం వహిస్తున్నారు. గత కొన్ని సినిమాలూ వరుస ఫ్లాపుల్లో ఉన్న చిరంజీవి, అనిల్ తో సినిమాను అనాన్స్ చేసినప్పడే ఈ సినిమా మంచి హిట్ అవడంతో పాటూ మోగాస్టార్ ను తిరిగి సత్సేన్ ట్రాక్ ఎక్కిస్తుందని అందరూ భావించారు. **గెస్ట్ రోల్ లో విక్టర్ వెంకటేష్..** చిరంజీవి- అనిల్ కాంబినేషన్ లో వస్తున్న మొదటి సినిమా కావడంతో పాటూ అనిల్ రైటింగ్ కు చిరూ కామెడీ టైమింగ్ తోడైతే ఎలా ఉంటుందో చూడ్డానికి మోగా ఫ్యాన్స్ తో పాటూ సినీ లవర్స్ కూడా ఎంతగానో ఎదురుచూస్తున్నారు. నయనతార హీరోయిన్ గా నటిస్తున్న ఈ సినిమాలో విక్టర్ వెంకటేష్ ఓ గెస్ట్ రోల్ చేసి ఆడియన్స్ ను అలరించనున్నారు. **మీసాల పిల్ల సాంగ్ కు విపరీతమైన రెస్పాన్స్..** మొదటి నుంచి ఈ మూవీపై ఆడియన్స్ కు మంచి అంచనాలుండగా, ఈ సినిమా నుంచి ఇప్పటివరకు బయటికొచ్చిన ప్రతీ కంటెంట్ కు ఆడియన్స్ నుంచి విపరీతమైన రెస్పాన్స్ వచ్చింది. టైటిల్ గ్లింప్స్ నుంచి రీసెంట్ గా వచ్చిన ఫస్ట్ సింగిల్ వరకు ప్రతీదీ బ్లాక్ బస్టర్. ఈ సినిమా నుంచి వచ్చిన ఫస్ట్ సింగిల్ ఆల్రెడీ 60 మిలియన్ల వ్యూస్ ను డాటేసి సోషల్ మీడియాలో హల్ చల్ చేస్తుండగా ఇప్పుడు సినిమాలోని సెకండ్ సింగిల్ పై ఆపేట్ వినిపిస్తోంది. మన శంకరవరప్రసాద్ గారు సినిమా నుంచి సెకండ్ లిరికల్ నవంబర్ నెలాఖరున రిలీజ్ చేయడానికి ప్లాన్ చేస్తున్నారని తెలుస్తోంది. ఈ సెకండ్ సాంగ్ డ్యూయెట్ సాంగ్ గా రానుందని, ఫస్ట్ సాంగ్ లానే ఈ సాంగ్ లో కూడా చిరూ మంచి గ్రేస్ తో స్టెప్పులేయనున్నారని సమాచారం. భీష్మ్ సినీరోలియో సంగీతం అందిస్తున్న మన శంకరవరప్రసాద్ గారు సంతాపి కాసుకగా ప్రేక్షకుల ముందుకు రానున్న సంగతి తెలిసిందే. కాగా 2026 సంక్రాంతికి వలు సినిమాలు రిలీజ్ కానుండగా అందులో ఎంతో ముందుగా ప్రమోషన్స్ ను మొదలుపెట్టింది ఈ సినిమానే. మిగిలిన సినిమాలు, మరి ముఖ్యంగా రాజా సాబ్ నుంచి ఇప్పటివరకు కనీసం ఫస్ట్ సింగిల్ కూడా రాకపోవంతో ప్రభాస్ ఫ్యాన్స్ అసంతృప్తి వ్యక్తం చేస్తుండగా, ప్రమోషన్స్ విషయంలో మోగా ఫ్యాన్స్ మాత్రం ఫుల్ హ్యాపీగా ఉన్నారు. అనిల్ రావిపూడి సినిమా అంటే ప్రమోషన్స్ ఏ స్టాయిల్ ఉంటాయో కొత్తగా చెప్పే వస్తేదు. అందులో భాగంగానే చిరూ సినిమాను కూడా అనిల్ చాలా డిఫరెంట్ గా ప్రమోట్ చేయడానికి ప్లాన్ చేస్తున్నారుట. కానీ రిలీజ్ దగ్గరపడుతున్నప్పటికీ రాజా సాబ్ నుంచి ఇంకా కనీసం ఫస్ట్ సాంగ్ ను కూడా రిలీజ్ చేయకపోవడంతో డాల్లింగ్ ఫ్యాన్స్ నిరాశ పడుతున్నారు.

అక్కడ రామాయణ.. ఇక్కడ వారణాసి.. ఏం జరుగుతుందో?



ఇండియన్ ఫిల్మ్ ఇండస్ట్రీలో ఎప్పటికప్పుడు మైథలాజిక్ కల్ జోసర్ లో సినిమాలు రూపొందుతుంటాయి. ఇప్పటికే వివిధ సినిమాలు ప్రేక్షకుల ముందుకు రాగా.. ఇప్పుడు మరిన్ని చిత్రాలు చిత్రీకరణ దశలో ఉన్నాయి. ఆయా మూవీల షూటింగ్స్ శరవేగంగా జరుగుతుండగా.. వచ్చే ఏడాది థియేటర్స్ లోకి వచ్చే సందడి చేయనున్నాయి. ఆ సినిమాల్లో రెండు రామాయణ, వారణాసి. ఇతిహాసం రామాయణం ఆధారంగా ప్రతిష్ఠాత్మకంగా రామాయణ మూవీ నాల్ లో రూపొందుతోంది. రెండు భాగాల్లో రిలీజ్ కానుంది. అదే సమయంలో సౌత్ లో వారణాసి సినిమా తెరకెక్కుతోంది. ఆ మూవీలో మైథాలజీతోపాటు టైమ్ ట్రావెల్, సైన్స్ ఫిక్ టిచెస్ కూడా ఉన్నాయని వినికిడి. ఏదేమైనా రామాయణ, వారణాసి.. రెండు భారీ బడ్జెట్ తో రూపొందుతున్న చిత్రాలే.. పాన్ ఇండియా సినిమాలే.. ఇప్పుడు రెండూ షూటింగ్స్ ను జరుపుకుంటున్నాయి. అయితే రెండింటిపై కూడా ఆడియన్స్ లో ఓ రేంజ్ లో అంచనాలు ఉన్నాయి. రీసెంట్ గా రిలీజ్ అయిన గ్లింపుస్ తో సినీ ప్రియులు, ఆభిమానులు హెచ్చు పెట్టుకున్నారు. అదే సమయంలో ఇప్పుడు కొత్త చర్చ మొదలైంది. రెండు సినిమాలు రిలీజ్ అయ్యాక

కంపేరిజన్లు ఉంటాయని అనేక మంది నెటిజన్లు అంచనా వేస్తున్నారు. ఎందుకంటే రామాయణంలోని కొంత అంశాన్ని మన రాజమౌళి వారణాసి మూవీకి గాను తీసుకున్నట్లు ఇప్పటికే గ్లింప్స్ అండ్ రాజమౌళి కామెంట్స్ ద్వారా క్లారిటీ వచ్చేసింది. దీంతో పోలికలు వస్తాయని, ఇది మేకర్స్ కు సవాల్ లాంటిదని అభిప్రాయపడుతున్నారు. అయితే రామాయణ, వారణాసి డైరెక్టర్లు నితీష్ తివారీ, రాజమౌళి.. ఇద్దరూ మంచి టాలెంట్ ఉన్న దర్శకులే. రామాయణ మూవీతో విజువల్ వండర్ ను ప్రేక్షకుల ముందుకు తీసుకురానున్నట్లు ఇప్పటికే క్లారిటీ వచ్చేసింది. ఆడియన్స్ కు మంచి ఎక్స్ పీరియన్స్ ఇచ్చేందుకు సిద్ధమవుతున్నట్లు తెలుస్తోంది. అదే సమయంలో రాజమౌళి గురించి అందరికీ తెలిసిందే. ఒక్క పద్ధతి.. ఒక ప్లానింగ్.. ఒక విజన్ అనే స్టేట్మెంట్ కరెక్ట్ గా సెట్ అవుతుంది. ఇప్పటికే బాహుబలి నిరీస చిత్రాలతోపాటు ఆర్ ఆర్ ఆర్ తో వరల్డ్ వైడ్ గా ఉన్న సినీ ప్రియులను అలరించారు. ఇప్పుడు వారణాసి మూవీతో రాజమౌళి ప్రేక్షకులను నిరాశపరచడనే నమ్మకం అందరికీ ఉంది.

కాబట్టి అటు రామాయణ.. ఇటు వారణాసి సినిమాలు రిలీజ్ అయ్యాక ఏం జరుగుతుందో వేచి చూడాలి.

నటికి గంటల తరబడి తిండి తినే అరుదైన వ్యాధి

దంగల్ చిత్రంలో క్షీడాకారిణిగా నటించింది ఫాతిమా సనా షేక్. ఆ సినిమా పాన్ ఇండియాలో సంచలన విజయం సాధించడమే గాక, చైనాలో ఇప్పటికీ అత్యధిక వసూళ్లను సాధించిన సినిమాగా రికార్డులకెక్కింది. ఈ సినిమాలో అమిర్ ఖాన్, సాన్య మల్హోత్రా తదితరులు నటించిన సంగతి తెలిసిందే. తాజాగా ఫాతిమా దంగల్ చిత్రీకరణ సమయంలో తాను ఎదుర్కొన్న బులిమియా అనే వ్యాధి గురించి మాట్లాడింది. తనకు అతిగా తినే అలవాటుందని, ఒక్కసారి ఆహారం విషంగా మారిపోతుందని వెల్లడించి షాకిచ్చింది. అయితే దంగల్ చిత్రీకరణ సమయంలో రోజూ 3 గంటల పాటు శ్రమించేదానిని.. కనీసం గంటన్నర సమయం జిమ్ కి కేటాయించేదానిని అని ఫాతిమా చెప్పింది. నేను నిరంతరాయంగా గంటల తరబడి తినగలను. సినిమా కోసం 3000 కేలరీలు పెరగాలి కాబట్టి బాగా తిన్నాను. కానీ దంగల్ చిత్రీకరణ అయిపోయాక కూడా అదే విధంగా తినడం కొనసాగించాను. ఒకానొక దశలో తిండిపై విసుగొచ్చింది. భయం వేసిందని తెలిపింది. అంతోకాదు దంగల్ సెట్స్ లో తనకు అతిగా తినే అలవాటుందని సహనటి సాన్య మల్హోత్రా గుర్తించినట్లు అంగీకరించింది ఫాతిమా. తనకు సిగ్గుగా అనిపించిందని కూడా చెప్పింది. కానీ తిండి మానలేని పరిస్థితి. నిరంతరం ఎక్కువగా తినడం వల్ల శరీరం నియంత్రణలో లేదని భావించినట్లు ఫాతిమా చెప్పింది. గంటల తరబడి అతిగా తినడం, ఆకలితో ఉండటం అనే



సమస్యలను తాను ఎదుర్కొన్నానని తెలిపింది. రెండు విపరీత పరిస్థితితుల మధ్య జీవించానని అంది. బాగా తిన్న తర్వాత ఆకలితో అలమటించినట్లు అనిపిస్తుంది. ఒక సంవత్సరం పాటు బులిమియాతో పోరాడాను అని వెల్లడించింది. రియా చక్రవర్తితో చాటింగ్ సెషన్ లో ఫాతిమా ఈ విషయాలను వెల్లడించింది. ఆకలి మోడ్ ఆన్ అయితే ఇంటి నుంచి బయటకు వెళ్లకుండా గంటల తరబడి తింటానని చెప్పింది.నాకు పూర్తిగా నియంత్రణ లేకపోవడంతో నేను ఒక సంవత్సరం పాటు బులిమిక్ గా ఉన్నాను.. ప్రతి గంటా ఆకలి ఆకలి అంటూ అలమటిస్తాను. బాగా తినేస్తాను. అప్పటికి తిండి గురించి నాకు అంతగా అవగాహన లేదు. కానీ ఇప్పుడు తనకు మంచి అవగాహన ఉందని, పరిస్థితులు మారిపోయాయని తెలిపింది. తినగా తినగా ఒక టైమ్ కి మొద్దుభారపోయినట్లు అనిపిస్తుంది. అప్పుడు తిండిని అనుభూతి చెందలేము. తిమ్మిరితనం అనిపిస్తుంది. చివరికి వికారం అనిపిస్తుంది. ఇకపై తినకూడదని అనుకుంటాం. అయితే ఎప్పటిలాగే అధికమొత్తంలో కేలరీలు తీసుకోకపోతే అది బులిమియాకు దారి తీస్తుందని కూడా చెప్పింది. ఈ బులిమియా అత్యంత హానికరం అని వెల్లడించింది. ఫాతిమా- విజయ్ వర్మ జంటగా నటించిన రొమాంటిక్ ఎంటర్ టైన్ గుస్తాకి ఇష్క్ తూర్లో విడుదలకు రానుంది. ఈ చిత్రంలో నసీరుద్దీన్ షా ఓ కీలక పాత్రను పోషించారు. ఫ్యాషన్ డిజైనర్ మనీష్ మల్హోత్రా ఈ చిత్రాన్ని నిర్మించారు.

ఆ బ్యూటీకి విజయ్ సేతుపతి స్వాల్త!


మక్కుల్ సెల్వన్ విజయ్ సేతుపతి అనతి కాలంలోనే స్టార్ లీగ్ లో చేరాడంటే? అది ట్యూలెంట్ తో మాత్రమే సాధ్యమైంది. తన అసాధారణ నటనతోనే విమర్శకుల ప్రశంసలందుకున్నాడు. వైవిధ్యమైన పాత్రలతో తనకుంటూ ప్రత్యేకమైన గుర్తింపును దక్కించుకున్నాడు. తమిళ నటుడైనా? దేశవ్యాప్తంగా పాపులర్ అయ్యాడంటే? కేవలం తన నటనతోనే సాధ్యమైంది. భవిష్యత్ లో కమల్ హాసన్ లా పరిశ్రమలో ఎదుగుతాడని అంచనాలు భారీగా ఉన్నాయి. ఎంతో మంది స్టార్ హీరోలున్నా? వాళ్లందరికంటే తాను ప్రత్యేకమనే విషయాన్ని తన పాత్రల ద్వారా చెప్పకనే చెబుతున్నాడు. **రెగ్యులర్ పాత్రలకు భిన్నంగా:** అయితే విజయ్ సేతుపతిని పొలిమేర ఫేం కామాక్షి భాస్కర్ సూర్తిగా తీసుకుని రాణిస్తుందని ఆలస్యంగా వెలుగులోకి వచ్చింది. ఈ విషయాన్ని తానే స్వయంగా రివీల్ చేసింది. విజయ్ సేతుపతితో పాటు మరో ఇద్దరు యంగ్ హీరోలు కూడా తనకు సూర్తిగా నిలిచారంది. విజయ్ సేతు పతిలాగే శ్రీవిష్ణు, సుహాస్ కూడా డిఫరెంట్ ప్రయత్నాలు చేస్తున్నారంది. హీరోయిన్లు కూడా అలా ఎందుకు చేయకూడదని తాను కూడా సవాల్ గా తీసుకు న్నట్లు తెలిపింది. విభిన్న రకాల పాత్రలు పోషించే ప్రయత్నం చేస్తున్నానంది. కెరీర్ ఆరంభం నుంచి తన ఆలోచనలు రెగ్యులర్ సినిమాలకు భిన్నంగా ఉంటాయంది.



పొలిమేరతో అమ్మడు ఫేమస్: పొలిమేర, విరూపాక్ష చిత్రాలు తనకు మంచి పేరు తీసుకురావడానికి కారణంగా అందులో పాత్రలు సహ కథ కారణంగానే సాధ్యమైందని తెలిపింది. ప్రస్తుతం తాను నటిస్తాన్న 12 ఏ రైల్వే కాలనీ లో పాత్ర కూడా రెగ్యులర్ చిత్రాలకు భిన్నంగా ఉంటుందని పేర్కొంది. ఇదో మంచి ప్రేమ కథతో కూడిన సస్పెన్స్ థ్రిల్లర్ చిత్రమని తెలిపింది. ప్రస్తుతం ఈ సినిమాతో పాటు, అమ్మడు మరో రెండు సినిమాల్లో కూడా నటిస్తోంది. హిట్ ప్రాంజెక్ట్ పొలిమేర నుంచి పొలిమేర 3 కూడా రెడీ అవుతోంది. ఈ సినిమాపై అంచనాలు ఏ స్థాయిలో ఉన్నాయో చెప్పాల్సిన పనిలేదు. **ముందు సినిమాలతో బిజీ:** రెండు భాగాలు భారీ విజయం సాధించడంతో మూడవ భాగాన్ని ఏకంగా పాన్ ఇండియాలోనే ప్లాన్ చేస్తున్నారు. భారీ బడ్జెట్ తో ప్రతిష్ఠాత్మకంగా నిర్మాణానికి సన్నాహాలు చేస్తున్నారు. అలాగే మాన్షన్ మోస్ మల్టేజ్ అనే మరో సినిమాలు కూడా కామాక్షి నటిస్తోంది. ఈ సినిమా వచ్చే ఏడాది రిలీజ్ కానుంది. ఈ బ్యూటీ కూడా డాక్టర్ కాబోయి యాక్టర్ అయింది. కానీ డాక్టర్ గా చదువు పూర్తి చేసింది. కొంత కాలం ఉద్యోగం కూడా చేసింది. ఆ తరువాతనే మోదలింగ్ పట్ల ఆసక్తి అటువైపు టర్న్ తీసుకుంది. అక్కడూ గుర్తింపు రావడంతో సినిమాల్లోనూ ప్రయత్నాలు చేసి నక్సన్ అయింది.



హైదరాబాద్: తెలంగాణలో పంచాయతీ ఎన్నికల నిర్వహణకు రాష్ట్ర ఎన్నికల సంఘం కసరత్తు ప్రారంభించింది. ఇందులో భాగంగా పంచాయతీల్లో ఓటరు జాబితా మరోసారి సవరణకు ఎన్ ఈసీ షెడ్యూలు ప్రకటించింది. రెవెన్యూ నుంచి ఈనెల 23 వరకు గ్రామాల్లో ఓటర్ల జాబితాలను సవరించాలని నిర్ణయించింది. 20వ ఓటర్ల దరఖాస్తులు, అభ్యంతరాల స్వీకరణ, తప్పిద సవరణ, 21వ ఓటర్ల దరఖాస్తులు, అభ్యంతరాల పరిష్కారం, 23వ తుది ఓటర్ల జాబితా, పోలింగ్ కేంద్రాల ప్రచురణ ఉంటుందని ఎన్నికల సంఘం ఉత్తర్వుల్లో పేర్కొంది. ఈమేరకు జిల్లా పంచాయతీ అధికారులకు రాష్ట్ర ఎన్నికల కమిషనర్ రాణి కుమూరిని ఆదేశాలు జారీ చేశారు. రాష్ట్రంలో డిసెంబరు రెండో వారంలో పంచాయతీ ఎన్నికల నిర్వహణకు షెడ్యూలు వెలువడే అవకాశం ఉంది. అదే నెలఖిల్లోపు పంచాయతీ ఎన్నికల ప్రక్రియ పూర్తిచేసే వీలుంది. డిసెంబరు 1 నుంచి 9 వరకు ప్రజాపాలన వారోత్సవాలు తర్వాత పంచాయతీ ఎన్నికలు నిర్వహించేందుకు మంత్రిమండలి నిర్ణయం నేపథ్యంలో ఈ ప్రక్రియపై రాష్ట్ర పంచాయతీరాజ్ శాఖ, రాష్ట్ర ఎన్నికల సంఘం దృష్టి సారించాయి. సోమవారం మంత్రిమండలి భేటీలో 'స్థానిక' ఎన్నికలపై విస్తృతంగా చర్చ జరిగింది. రిజల్యూషన్ అమలు, రాష్ట్ర హైకోర్టు, సుప్రీంకోర్టు ఆదేశాలు, న్యాయనిపుణుల సలహాలపై పంచాయతీరాజ్ శాఖ నివేదిక ఇవ్వగా దానిపై మంత్రులు తమ అభిప్రాయాలను వెల్లడించారు. ఈనెల 24వ హైకోర్టులో విచారణ గురించి చెప్పారు. మార్చి 31లోపు పంచాయతీ ఎన్నికలను పూర్తి చేస్తేనే కేంద్ర ఆర్థిక సంఘం నుంచి నిధులు విడుదలయ్యే అవకాశం ఉందన్నారు.



హుజూరాబాద్: నక్సలైట్లు అడవుల్లో చనిపోతుంటే.. అర్బన్ నక్సల్స్ పదవులు అనుభవిస్తున్నారని కేంద్ర మంత్రి బండి సంజయ్ వ్యాఖ్యానించారు. అమాయక నక్సలైట్లను రెచ్చగొట్టి వాళ్ల వాచులకు కారకులయ్యారని విమర్శించారు. కరీంనగర్ జిల్లా హుజూరాబాద్ లో ఆయన మాట్లాడారు. “నక్సలైట్లు చనిపోతే వాళ్ల తల్లిదండ్రులు, కుటుంబసభ్యుల గుండెకోత మీకే తెలుసు? నక్సలైట్లు తుపాకీని సమర్పించిన వారు కూడా నేరస్థులే. కేంద్ర హోంమంత్రి అమిత్ షాది మాటంటే మాటే. మార్చిలోపు మావోయిజాన్ని పూర్తిగా అంతమొందిస్తాం” అని బండి సంజయ్ అన్నారు.

వారి వల్లే పాల్గొంటున్నాం.. బీఆర్ఎస్ కేడర్ సంచలన ఆరోపణలు



హైదరాబాద్, నవంబర్ 19: జూబిహెల్త్ ఉప ఎన్నికల్లో బీఆర్ఎస్ పార్టీ ఓటమిని చవిచూసింది. బీఆర్ఎస్ ఎమ్మెల్యే మాగంటి గోపినాథ్ మరణంతో జూబిహెల్త్ లో ఎన్నిక అనివార్యమవగా.. సిట్టింగ్ స్థానాన్ని కైవసం చేసుకునేందుకు గులాబీ పార్టీ తీవ్రంగా ప్రయత్నించింది. బీఆర్ఎస్ అభ్యర్థిగా మాగంటి గోపినాథ్ సతీమణి

సునీతను బరిలో నిలిపింది. సెంటిమెంట్తో జూబిహెల్త్ ఎన్నికల్లో గెలవాలని భావించినప్పటికీ ప్రజలు మాత్రం కాంగ్రెస్‌కి పట్టంకట్టారు. ఫలితంగా ఉపఎన్నికల్లో బీఆర్ఎస్ ఓడిపోయింది. ఈ క్రమంలో ఉప ఎన్నికల్లో ఓటమికి కారణాలపై జూబిహెల్త్ నియోజకవర్గ బీఆర్ఎస్ కార్యకర్తలు సమావేశమయ్యారు. ఉప ఎన్నికల్లో ఓటమికి కారణాలపై సమీక్ష సమావేశం నిర్వహించారు. మాజీ మంత్రిలు కేటీఆర్, హరీష్ రావు ఈ సమావేశానికి హాజరయ్యారు. ఈ సందర్భంగా బైపోల్స్ లో ఓటమిపై కార్యకర్తల నుంచి కేటీఆర్ ఫీడ్ బ్యాక్ తీసుకున్నారు. సొంత పార్టీ నాయకుల్లో కొందరు.. కాంగ్రెస్ కోవర్చులుగా పనిచేసారని పలువురు కార్యకర్తలు ఆరోపించారు. సొంత పార్టీ నేతలు సరిగా పనిచేయకపోవడం వలనే బీఆర్ఎస్ ఓడిపోయిందని గులాబీ కార్యకర్తలు చెప్పుకొచ్చారు. స్థానిక నేతలు, జిల్లాల నుంచి వచ్చిన బీఆర్ఎస్ నేతల మధ్య సమన్వయ లోపం కూడా ఓటమికి కారణమని నేతలకు చెప్పారు. స్థానిక జూబిహెల్త్ బీఆర్ఎస్ నేతలు బైపోల్స్ ను పెద్దగా పట్టించుకోలేదని.. నియోజకవర్గంలో ద్వితీయ శ్రేణి నేతలు కరువయ్యారని పార్టీ కార్యకర్తలు తెలిపారు.

కాంగ్రెస్ పోటీ మేనేజిమెంట్ ను ఎదుర్కోలేకపోవటం కూడా ఓటమికి కారణమని సమావేశంలో బీఆర్ఎస్ కార్యకర్తల పేర్కొంది.

సింగరేణి భవన్ ముట్టడికి యత్నం.. కవిత అరెస్ట్



అధ్యక్షురాలు కవిత ఆటోలో సింగరేణి భవన్ కు చేరుకున్నారు. బీఆర్ఎస్ పార్టీకి రాజీనామా చేసిన కవిత.. తెలంగాణ జాగృతి వ్యవస్థాపక అధ్యక్షురాలిగా కల్యకుంట్ల కవిత.. ప్రజా సమస్యలపై గళం విప్పుతున్నారు. అందుకోసం జనం బాట కార్యక్రమాన్ని ఆమె ఎంచుకున్నారు. నవంబర్ 17వ తేదీ సోమవారం.. సత్తుపల్లిలోని సింగరేణి ఉపరితల బొగ్గు గనులను సందర్శించారు ఈ సందర్భంలో డిపెండింగ్ ఉద్యోగులను గావామకోలేని పరిస్థితిలో ఉందన్నారు. మెడికల్ బోర్డు ఏర్పాటు చేసి 54 మందిని ఎంపిక చేస్తే.. ముగ్గురిని మాత్రమే తీసుకుని మిగతా 51 మందిని రద్దు చేశారని విమర్శించారు. సింగరేణి అంశంలో సీఎం రేవంత్ రెడ్డి నిర్లక్ష్యంగా వ్యవహరిస్తున్నారని మండిపడ్డారు. ఈ సందర్భం కార్యకులపై మాట్లాడడం లేదని విమర్శించారు. సింగరేణిలోని కాంట్రాక్ట్ అవుట్ సోర్సింగ్ ఉద్యోగులను పర్మినెంట్ చేయాలని.. వేతన బోర్డు ప్రకారం వేతనాలు అందజేయాలని.. ప్రభుత్వాన్ని ఈ సందర్భంగా కవిత డిమాండ్ చేశారు.

సింగరేణి సూపర్ స్పెషాలిటీ వైద్యశాల, కార్మికుల పిల్లలకు పాఠశాలలు ఏర్పాటు చేయాలని ప్రభుత్వానికి విజ్ఞప్తి చేశారు. ఈ సందర్భం కార్యకుల సమస్యల పరిష్కారం కోసం నవంబర్ 19వ తేదీన జాగృతి, హెచ్ఎంఎస్ అధ్యక్షుల హైదరాబాద్ లోని సింగరేణి భవన్ ను ముట్టడిస్తామని జాగృతి అధ్యక్షురాలు కవిత ప్రకటించిన విషయం విదితమే. కవిత ప్రకటన నేపథ్యంలో బుధవారం ఉదయం సింగరేణి భవన్ వద్ద భారీగా పోలీసులు మోహరించారు.

ఐ-బొమ్మ కోసు.. ఇమంది రవి కస్తడికి నాంపల్లి కోర్టు అనుమతి



హైదరాబాద్: ఐ-బొమ్మ కోసులో అరెస్ట్ అయిన ఇమంది రవిని కస్తడికి అనుమతిస్తూ హైదరాబాద్ నాంపల్లి కోర్టు ఆదేశాలు జారీ చేసింది. తెలుగు రాష్ట్రాల్లో సంచలనం సృష్టించిన హైదరాబాద్ రాకెట్ ఐ-బొమ్మ కీలక సూత్రధారిని సైబర్ క్రిమి పోలీసులు అరెస్టు చేసిన విషయం తెలిసిందే. రవిని ఏడు రోజులు కస్తడికి ఇవ్వాలని కోరుతూ పోలీసులు పిటిషన్ దాఖలు చేశారు. విచారణ చేపట్టిన నాంపల్లి కోర్టు.. ఐదు రోజుల కస్తడికి అనుమతిస్తూ ఉత్తర్వులు జారీ చేసింది. కస్తడి విచారణలో మరికొన్ని కీలక అంశాలు వెలుగు చూసే అవకాశముంది. ఇప్పటికే ఇమంది రవి కేసుపై ఈడీ దృష్టి సారించింది.



మత విద్వేషాలు రెచ్చగొట్టే కంటెంట్.. నోయిడాలోని ఇస్లాంబుల్ ప్రింటింగ్ ప్రెస్ పై దాడి

దల్లి పేలుడు కేసులో కీలక నిందితుడు డా. ఉమర్ సబీ, ఫరీదాబాద్ ఉగ్ర నేటవర్క్కు చెందిన డా.ముజమ్మిల్ గనాయి తదితరులు 2021లో తుర్కీకి వెళ్లారని.. ఆ దేశంలో వారు జైషే మహమ్మద్ ప్రతినీధులను కలిసినట్లు దర్యాప్తు అధికారులు ఆరోపించిన విషయం తెలిసిందే. దర్యాప్తులో భాగంగా తుర్కీతో సంబంధాలు ఉన్న సంస్థలపై అధికారులు నిఘా పెట్టారు. ఈ నేపథ్యంలో ఉత్తర ప్రదేశ్ ఉగ్రవాద నిరోధక దళం అధికారులు గ్రేటర్ నోయిడాలోని ఇస్లాంబుల్ ఇంటర్నేషనల్ ప్రైవేట్ లిమిటెడ్ ప్రింటింగ్ ప్రెస్ పై దాడులు చేశారు. ఇస్లాంబుల్ ఇంటర్నేషనల్ ప్రింటింగ్ ప్రెస్ లో మత విద్వేషాలు రెచ్చగొట్టే కంటెంట్ ను ప్రచురిస్తున్నట్లు గుర్తించామని ఏఐఎస్ అధికారులు పేర్కొన్నారు. కార్యాలయంలోని సీసీటీవీ ఫుటేజీ, ఇతర పత్రాలు, దాక్కు మెంట్లను స్వాధీనం చేసుకున్నామన్నారు. 2021లో డా.ముజమ్మిల్ గనాయి, ఉమర్ తుర్కీయే వెళ్లిన సమయంలో ఉమర్ ఓ విదేశీ హాస్పిటల్ కలిశాడని.. ఈ హాస్పిటల్ భారత్ లో బెర్లిన్ మాడ్యూల్ ను ఏర్పాటు చేయడం, నిర్వహించడంపై వివరణాత్మక సూచనలు చేశాడన్నారు. పేలుడు పదార్థాలు, ఇతర వస్తువులను సేకరించడానికి తుర్కీయే ఆధారిత నేటవర్క్ ద్వారా వారికి ఆర్థికసాయం అందిందని తెలిపారు. దీంతో తుర్కీతో సంబంధాలు ఉన్న సంస్థలపై దాడులు నిర్వహిస్తున్నట్లు వెల్లడించారు. నిందితుల విచారణ ప్రకారం.. 2021లో డా.ముజమ్మిల్ గనాయి, ఉమర్ తుర్కీయే వెళ్లిన తర్వాత బహిరంగ మార్కెట్

నుంచి పెద్దమత్తున రసాయనాలు సేకరించడం ప్రారంభించారు. వీటిలో 360 కిలోల అమ్మోనియం నైట్రేట్, పొటాషియం నైట్రేట్, సల్ఫర్ ఉన్నాయి. వీటిలో ఎక్కువ భాగం అల్ ఫలా విశ్వవిద్యాలయ ప్రాంగణం సమీపంలో నిల్వ చేశారు. డిసెంబర్ 6న (బాబ్రి మసీదు కూల్చివేత రోజు) భారీ పేలుళ్లకు ఉమర్ సబీ ప్రణాళిక రచించినట్లు దర్యాప్తు అధికారులు గుర్తించారు. అంతలోనే ఫరీదాబాద్ ఉగ్ర నేటవర్క్ కుట్ర బయటపడింది. ఇదికాస్త ఉమర్ లో భయాందోళనకు దారితీయడం.. చివరకు ఎర్రకోట సమీపంలో ముందుగానే పేలుడు చోటాచేసుకున్నట్లు అధికారులు అనుమానిస్తున్నారు.

పేలుడుకు వారం ముందు ఫోన్స్ సోదరుడికి ఇచ్చిన ఉమర్... దల్లి పేలుడుకు కారణమైన నిందితుడు ఉమర్ ఎర్రకోట వద్ద పేలుడుకు వారం రోజుల ముందు కత్తీర్కు వెళ్లారని.. ఆ సమయంలో తాను వాడే ఫోన్ ను తన సోదరుడు జహూర్ కు అప్పగించాడని దర్యాప్తులో గుర్తించినట్లు అధికారులు పేర్కొన్నారు.

విచారణలో జహూర్ మొదట తన సోదరుడి ఉగ్రవాది ప్రణాళిక గురించి తనకు తెలివని చెప్పినప్పటికీ.. తర్వాత ఉమర్ అతని ఫోన్ ను తనకు ఇచ్చినట్లు తెలిపాడు. తన గురించి మీడియాలో ఏదైనా వార్తలు వస్తే ఫోన్ ను వెంటనే నీటిలో పారేయాలని నూచించినట్లు తెలిపాడు. అతడు చెప్పిన వివరాల ఆధారంగా ఫోన్ ను స్వాధీనం చేసుకున్న అధికారులు అందులోని డేటాను పరిశీలిస్తున్నారు.



దల్లి ఎర్రకోట వద్ద జరిగిన పేలుడు కేసును అధికారులు ముమ్మరంగా దర్యాప్తు చేస్తున్నారు. ఈ కేసుకు సంబంధించి తాజాగా మరో కీలక విషయం బయటపడింది. ఎర్రకోట వద్ద పార్కింగ్ లో ఉన్నప్పుడే.. ఉమర్ ఈ బాంబు తయారుచేసినట్లు తెలుస్తోంది. ఈ మేరకు మీడియాలో కథనాలు వెలువడుతున్నాయి. దల్లిలోకి వచ్చే సమయంలోనే ఉమర్ తన సహచరులతో టవర్ లో ఉన్నాడని అధికారులు గుర్తించారు. ఏ ప్రాంతాన్ని లక్ష్యంగా చేసుకోవాలనే దానిపై వారు చర్చలు జరిపినట్లు అనుమానిస్తున్నారు. ఎర్రకోటకు ఉన్న ప్రాముఖ్యత కారణంగా దానికి సమీపంలోని పార్కింగ్ ప్రదేశాన్ని ఎంచుకున్నట్లు తెలుస్తోంది. అయితే, ఆ రోజు సోమవారం కావడంతో సందర్శకులు ఉండనే విషయాన్ని వారు పరిగణనలోకి తీసుకోలేదని స్పష్టమవుతుంది. ఈ క్రమంలో మూడు గంటల పాటు ఉమర్ పార్కింగ్ ప్రాంతంలోనే ఉన్నట్లు అధికారులు కనుగొన్నారు. ఆ సమయంలో అతడు ఒక్కసారి కూడా కారు నుంచి దిగలేదని సీసీటీవీ ఆధారంగా గుర్తించారు. పార్కింగ్ ప్రాంతం చాలాసార్లు ఖాళీగా ఉండడంతో.. పేలుడు ప్రణాళికను పక్కన పెట్టినట్లు అధికార వర్గాలు తెలిపాయి. దీంతో అత్యంత రద్దీగా ఉండే నేతాజీ సుభాష్ మార్కెట్ పేలుడు నిర్వహించాలని ఉమర్, అతడి నిర్వాహకులు నిర్ణయించుకున్నట్లు వెల్లడించారు. దీనికి ఓవైపు ఎర్రకోట ఉండగా.. మరోవైపు చాందినీచౌక్

ఉంది. కారులో ఉన్న సమయంలో ఉమర్ పేలుడు పదార్థాలను తయారుచేస్తూ ఉండిపోయాడని పేర్కొన్నారు. అది పూర్తయిన తర్వాత పార్కింగ్ నుంచి కారు బయటకు తీసి ట్రాఫిక్ లో వస్తుండగా.. దాన్ని పేల్చేశాడని తెలిపారు. ఫరీదాబాద్ లోని ఉగ్ర మాడ్యూల్ గురించి బయటపడిన నేపథ్యంలో ఉమర్ భయపడినట్లు తెలుస్తోంది. అరెస్టు చేస్తారనే భయంతో అంతకుముందే.. పేలుడు జరపాలని నిర్ణయించుకున్నట్లు అధికారులు అనుమానిస్తున్నారు. ఈ క్రమంలోనే అతడు దల్లిలోకి ప్రవేశించినట్లు తెలుస్తోంది.

ఎలాంటి పశ్చాత్తాపం లేదు.. ఎర్రకోట వద్ద పేలుడుకు కారణమైన హ్యాండావు ఐ20 కారు తనదేనని.. దల్లి బాంబర్ డాక్టర్ ఉమర్ సబీ సన్నిహితుడు అమీర్ రషీద్ అలీ పేర్కొన్నట్లు అతడి లాయర్ స్పృతి తెలిపారు. ఓ మీడియాతో మాట్లాడుతూ.. దల్లి ఉగ్రవాద పేలుడు కేసు దర్యాప్తులో అమీర్ రషీద్ రిమాండ్ చాలా ముఖ్యమని ఎన్ఐఏ తెలిపినట్లు వెల్లడించారు. ఈ దాడికి సంబంధించి తప్పు చేశాననే భావన కానీ.. పశ్చాత్తాపం కానీ అతడిలో లేదని ఆమె పేర్కొన్నారు. దల్లి పేలుడు కేసు దర్యాప్తులో భాగంగా.. ఇటీవల జమ్మూకశ్మీర్ నుండిన అలీని అధికారులు అరెస్టు చేశారు. కారు కొనుగోలు.. దానిలో పేలుడు పదార్థాలు అమర్చడం, ఆ తర్వాత పేల్చి వేయడంలో ప్రధాన పాత్ర పోషించాడని ఎన్ఐఏ తెలిపింది. రషీద్ ను దల్లి కోర్టు 10 రోజుల ఎన్ఐఏ కస్టడికి అప్పగించింది.



హైదరాబాద్: జహెచ్ఎంఎస్ ఎన్నికల్లో పోటీ చేసేందుకు జనసేన పార్టీ సిద్ధంగా ఉందని ఆ పార్టీ గ్రేటర్ హైదరాబాద్ అధ్యక్షుడు రాజలింగం అన్నారు. ఈ మేరకు కూకట్ పల్లి నియోజకవర్గ ముఖ్య నాయకులు, కార్యకర్తలతో కేటీహెచ్ఎస్ సమావేశం నిర్వహించారు. పార్టీ రాష్ట్ర ఇన్ చార్జ్ నేమూరి శంకర్ గౌడ్ హాజరై పార్టీ బలోపేతం, కార్యకర్తల సమీకరణపై దృష్టి సారించాల్సిన అవసరం ఉందన్నారు. జనసేన నియోజకవర్గ ఇన్ చార్జ్ ప్రేమకుమార్, వీర మహిళ చైర్మన్ కావ్య ప్రధాన కార్యదర్శి రామారెడ్డి పాల్గొన్నారు.

దల్లి పేలుడు ఘటన నేపథ్యంలో ప్రముఖంగా వినిపిస్తున్న అల్-ఫలా యూనివర్సిటీపై మంగళవారం ఈడీ అధికారులు దాడులు చేసిన విషయం తెలిసిందే. ఈ క్రమంలో యూనివర్సిటీ తప్పుడు అక్రిడిటేషన్ ఆధారంగా విద్యార్థుల నుంచి మొత్తం రూ.415.10 కోట్లు వసూలుచేసినట్లు ఈడీ అధికారులు వెల్లడించారు. ఫీజుల రూపంలో వచ్చిన ఆదాయాన్ని స్వచ్ఛంద విరాళంగా చూపినట్లు గుర్తించామన్నారు. ఎటువంటి గుర్తింపు లేకుండానే విశ్వవిద్యాలయాన్ని నిర్వహిస్తూ.. ఫీజులు వసూలుచేస్తున్నట్లు ఆరోపించారు. విశ్వవిద్యాలయానికి చెందిన ప్రధాన కార్యాలయంతో పాటు సంస్థ ట్రస్ట్ ల ప్రాంగణంలో దాడుల అనంతరం మసీదాదరింగ్ కేసులో ఈడీ అధికారులు విశ్వవిద్యాలయం హైర్వేన్ జావేద్ అహ్మద్ సిద్దిఖీని అరెస్టు చేసి ప్రశ్నిస్తున్నారు. సోదాల్లో రూ.48 లక్షలకు పైగా నగదు, డిజిటల్ పరికరాలు, దాక్కుమెంట్స్ ఆధారాలు అభ్యుపేక్షనట్లు తెలిపారు. 2014-15 నుంచి 2024-25 ఆర్థిక సంవత్సరాల వరకు ఉన్న విశ్వవిద్యాలయం ఆదాయ వసూలి రిటర్నులలో ఫీజుల రూపంలో వచ్చిన ఆదాయాన్ని స్వచ్ఛంద విరాళంగా చూపిస్తున్నట్లు గుర్తించారు. అక్రమంగా సంపాదిస్తున్న ఈ నిధులను ఎక్కడికి మళ్లిస్తున్నారనే విషయంపై దర్యాప్తు చేస్తున్నామన్నారు. ఇటీవల ఫరీదాబాద్ లో ఉగ్ర మాడ్యూల్ ను అధికారులు చేధించిన సంగతి తెలిసిందే. మాడ్యూల్ లోని వ్యక్తులకు ఈ యూనివర్సిటీతో సంబంధాలు ఉన్నట్లు బయటపడింది. దీంతో దీని పేరు ప్రముఖంగా వినిపిస్తుంది. మాడ్యూల్ తో సంబంధాలు బయటపడిన తర్వాత ఇండియన్ యూనివర్సిటీల సంఘం అల్-ఫలా విశ్వవిద్యాలయం సభ్యత్వాన్ని రద్దు చేసింది. ఈక్రమంలో దల్లి పోలీసులు యూనివర్సిటీపై రెండు వేర్వేరు ఎఫ్ఐఆర్లు నమోదు చేశారు. ఫోర్ఫోర్, మోసం పేరిట ఇవి నమోదయ్యాయి. మరోవైపు.. విశ్వవిద్యాలయానికి న్యూక్ షోకాజ్ నోటీసులు ఇచ్చింది. విద్యాసంస్థ వెబ్సైట్ లో గుర్తింపు గురించి తప్పుడు సమాచారం ప్రచురించినందుకు నాను ఇవి జారీ చేసినట్లు తెలిపింది. సోమవారం విశ్వవిద్యాలయం చైర్మన్ జావేద్ కు రెండు వసూలు జారీ చేశారు.